

آخری وصیت

خرم مراد

جملہ حقوق محفوظ

نام کتاب : خرم مراد کی آخری وصیت
انتخاب : خرم مراد
طبع اول : فروری ۱۹۹۷ء
تعداد : ۶۰۰۰۰
طبع دوم : جنوری ۲۰۰۰ء
تعداد : ۲۰۰۰
ناشر : منشورات 'منصورہ' ملتان روڈ، لاہور۔ ۵۳۵۷۰-۰
فون: ۵۳۳۵۳۵۶، فکس: ۷۸۳۲۱۹۳
ایمیل: manshurat@hotmail.com
کپوزر : سید حیدر زیدی
طبع : سلیم تنور پرنٹرز، ریٹن گن روڈ، لاہور
قیمت : ۵۰/۷ روپے

يَوْمَ لَا يَنْفَعُ مَالٌ وَلَا بَنْوَنْ

جِسْ دَنْ نَهْ كَامْ آئَے كُوئَى مَالٌ، اور نَهْ بَيْتَهْ۔

اَلَا مَنْ اَتَى اللَّهَ بِقُلْبٍ سَلِيمٍ (الشَّعْرَاءُ ٢٦، ٨٨، ٨٩)

سوائے اس کے جو اللہ کے پاس قلبِ سليم لے کر آئے۔

اللہ تعالیٰ کا یہ احسان عظیم ہے کہ وہ اپنے ہندوں تک اپنی آیات پہنچانے کے لیے مکتب و حکمت کی تعلیم کے لیے، اور ان کے تزکیہ کے لیے ایسی ہستیاں مامور کرتا ہے کہ جو اپنے زماں و مکان میں نور کا پرتوں کر دلوں کو ایمان کی زینت سے آراستہ کرتی ہیں اور کفر و فسق و عصیان سے نفرت دلاتی ہیں۔

خرم مراد پر یہ اللہ کا بیش بہا انعام تھا کہ وہ اپنی تحریر و تقریر، دروس و مباعظ، تزکیہ و تلقین اور گفتگو و مباحثت کے ذریعہ حق کی گواہی دیتے، زندگیوں کو ہندگی رب کے مطابق ڈھالتے اور دلوں کو پاکیزہ رہاتے۔ ان سے مستفید ہونے والے ان گنت افراد اس کرۂ ارض پر پھیلے ہوئے ہیں۔

اپنے خاندان کی تربیت سے وہ اپنی زندگی میں غافل رہے نہ موت میں۔ اپنے آپ کو اور گھروالوں کو جہنم کی آگ سے چانے کے لیے انہوں نے ایسا ماحول ترتیب دیا کہ نیکیاں فروع گپتی تھیں اور برائیاں مر جھا جاتی تھیں۔ جب ہمیں کوئی نیک کام کرتے دیکھا تو بے تحاشا خوش ہوتے کہ جیسے انھیں کوئی انعام مل رہا ہو۔ اگر کبھی غفلت میں بتلا دیکھا تو سمجھایا، تنبیہ کی، اور گرنے سے بچایا۔ ہماری زندگی میں اپنی موت سے پیدا

ہونے والے خلا کو پر کرنے کے لیے انھوں نے یہ ماری کے باوجود سنت سلف پر عمل کرتے ہوئے، یہ وصیت تحریر کی۔

ان کے پیچھے رہنے والوں میں صرف ہم لوگ ہی نہیں ہیں بلکہ وہ تمام افراد بھی ہیں جن سے انھوں نے اللہ کی خاطر محبت کی، اور جن کو وہ جنت کا راستہ دکھاتے رہے۔ لہذا ہم نے فیصلہ کیا کہ اس وسیع خاندان تک اس وصیت کو پہنچایا جائے تاکہ ہم سب کے نیک اعمال ان کے لیے صدقہ جاریہ بن جائیں اور نیکیوں کے یہ تباہف ان کو قیامت تک ملتے رہیں۔

آپ جب اس کو پڑھیں گے تو اس کی حلاوت سے متاثر ہوئے بغیر نہ رہ سکیں گے۔ ایسا محسوس ہوتا ہے کہ جیسے اس پر مشک کی مرگلی ہوئی ہے، مزاج میں تنیم کی طرح ہے، اور ان چیزوں میں سے ہے کہ جس کے لیے سبقت لے جانے والے سبقت لے جانے کی کوشش کریں۔

اللہ تعالیٰ سے دعا ہے کہ وہ خرم مراد کی مغفرت کرے، اور ہمیں اینماں میں ان کے ساتھ چلنے کی توفیق دے تاکہ ہمیں بھی ان کے حوالے سے ان کے درجے تک پہنچنے کی سعادت مل جائے۔ آمین!

لمعت النور مراد
احمد حسن فاروق فرح اویس فائزہ
ہما نوشابہ سیما بلاں مریم
فاطمه آمنہ سارہ
مریم ابراہیم
صفا اسماعیل
حمیرا زینب کلثوم زہرا عائشہ
مونا

حضور نبی کریم صلی اللہ علیہ وسلم نے ارشاد فرمایا ہے کہ کسی مسلمان پر دو راتیں ایسی نہ گزرننا چاہیں کہ اس کے پاس وصیت کے قتل اشیا اور امور کے بارے میں لکھی ہوئی وصیت موجود نہ ہو (اوْ كَمَا قَالَ صَلَّى اللَّهُ عَلَيْهِ وَسَلَّمَ)۔ میں یہ وصیت حضورؐ کے اسی ارشاد کی تفہیل میں لکھ رہا ہوں۔

موت سے کسی کو بھی مفر نہیں۔ یہ کسی وقت بھی آسکتی ہے، کہیں بھی آسکتی ہے، اچانک بھی آسکتی ہے، اس طرح بھی آسکتی ہے کہ کوئی پاس نہ ہو، پاس ہوں تو اہل و عیال نہ ہوں، ہوں بھی تو ان سے کچھ کہنے کا موقع نہ ملے، اور کسی چیز کے بارے میں وصیت کرنے کی نوبت نہ آئے۔ إِنَّ أَجَلَ اللَّهِ إِذَا جَاءَهُ لَا يُؤَخِّرُ لَوْ كُنْتُمْ تَعْلَمُونَ (نوح ۱۷: ۳)۔ حقیقت یہ ہے کہ اللہ کا مقرر کیا ہوا وقت جب آ جاتا ہے تو پھر ثلا نہیں جاتا۔ کاش تمہیں اس کا علم ہو) اور فَلَا يَسْتَطِعُونَ تَوْصِيَتَهُ وَلَا إِلَيْهِ أَهْلِهِمْ يُرْجِمُونَ (یسین ۳۶: ۵)۔ اور اس وقت یہ وصیت تک نہ کر سکیں گے، نہ اپنے

گھروں کو پلت سکیں گے)۔ موت آتی ہے تو دنیا کی ہر چیز سے ہر قسم کے روابط اور تعلقات بالکل منقطع ہو جاتے ہیں، کسی چیز پر کوئی قدرت باقی نہیں رہتی، ہر قسم کے معنوی اور مادی اسباب و وسائل چھوٹ جاتے ہیں، کسی چیز کے پارے میں کسی تصرف کا اختیار نہیں رہتا۔ وصیت ہر وقت تیار رکھنے کی ہدایت اس لیے ہے کہ تمام امور و معاملات بہ حسن و خوبی سلچھ سکیں، حقوق اور دلوں کی ادائیگی کا بندوبست ہو سکے، امانتیں ادا ہو سکیں، اور حتی الامکان وہ چیزیں انجام پاسکیں جو انسان چاہتا ہے۔

وصیت ہر وقت تیار رکھنا اس بات کی مسلسل یاد وہانی کے لیے بھی مفید ہے کہ ایک دن سے زیادہ، آج کے دن کے بعد، زندگی کا کوئی اعتبار نہیں کہ وہ رہے گی یا نہیں۔ اس یاد وہانی سے وہ کیفیت پیدا ہوتی ہے کہ جس کی تعلیم نبی کریم صلی اللہ علیہ وسلم نے یوں دی ہے: صبح ہو تو شام کی امید نہ رکھو۔ شام ہو تو صبح کی نہ رکھو۔ دنیا میں ایک مسافری اراہ گیر کی طرح رہو۔

لیکن افسوس کہ سب جانتے اور بوجھتے بھی ستی اور ثالث مثال ایسی غالب رہی کہ صبح ہوتی رہی اور شام ہوتی رہی مگر وصیت لکھنے کی نوبت آ رہی ہے تو آج آج جب کہ عمر کی ۳۳ منزلیں گزر چکی ہیں، اور موت، جو کبھی بھی کچھ دور نہ تھی، مسلسل قریب آتی رہی ہے، اور اب تو بست ہی قریب آگئی ہے۔ (یہ افسوس اور ندامت اس لیے کہ میرا معاملہ ہر عام آدمی کی طرح کا معاملہ نہیں، جسے وصیت تیار رکھنے کی ہدایت کی گئی ہے۔ پہلے ہارت ایک کے بعد، جونومبر ۱۹۷۶ء میں ہوا اور سب سے سخت ایک تھا، اللہ تعالیٰ نے مجھے اب تک ۳۰ سال کی بولس عمر دی ہے، مہلت دی ہے۔ اس طویل مدت میں، میں ایک عام آدمی سے کہیں زیادہ مسلسل روز بروز بڑھتے ہوئے موت کے خطرے کی زد میں رہا ہوں۔ اس مدت میں مزید چار ہارت ایک ہوئے، تین وفعہ ایمبوپنس میں انتہائی نگہداشت میں گیا جس سے واپسی کا امکان

کم ہی ہوتا ہے۔ ۲۰ سال سے انجائنا ہے، ۳ دفعہ اینجیوگرانی ہو چکی ہے، دو دفعہ باñی پاس سرجری ہو چکی ہے، صرف باñی پاس نہیں بلکہ والوں کی وجہ سے اوپن ہارت سرجری ہوتی، ایک والو پلاسٹک کا ہے۔ ۱۹۹۱ کے ہارت اٹیک کے بعد انجائنا برابر بڑھ ہی رہا ہے، اب نوبت یہاں تک پہنچ گئی ہے کہ تیسرا سرجری کے بارے میں سمجھدگی سے غور ہو رہا ہے۔ دو ہفتے لاہور میں قلب کے وارڈ میں گزار کر اب انگلینڈ میں ہوں۔ ۸ فروری کو پھر اینجیوگرانی پیش نظر ہے تاکہ آئندہ کالا تجھے عمل طے کیا جاسکے۔— جو تقریباً یقینی ہے کہ آپریشن ہی ہو گا۔ *إِلَّا مَا يَشَاءُ اللَّهُ*۔ میں بظاہر مذاق میں کہتا رہا ہوں کہ اگر مجھے کچھ ہو جائے اور میری میڈیکل ہسٹری چھپے، تو لوگوں کو تعجب اس پر نہیں ہو گا کہ یہ کیوں مر گیا، بلکہ ہو گا تو اس پر ہو گا کہ یہ اپ تک زندہ کیسے رہا۔ لیکن اس سب کے باوجود بھی وصیت نہ لکھی جا سکی! یہ غفلت کچھ وصیت کے معاملے ہی میں نہیں ہے۔ ساری بد عملیوں اور محرومیوں کا حال یہ ہے کہ سب کچھ جانتے بوجھتے بھی ہوتی رہی ہیں۔ انھی کو تاہیوں کی نذر عمر کا بیش تر سرمایہ وقت ہو گیا ہے۔

ایسا نہیں کہ سستی اور مثال مثول کی اس طویل مدت کے دوران میں، موت سے بالکل غافل، یا وصیت لکھنے کی فکر سے خالی رہا ہوں۔ موت کو یاد رکھنے کی کوشش بہت عرصے سے رہی ہے۔ ۱۹۸۲ کے بعد اور زیادہ۔ گذشتہ ۵ سالوں میں تو وقا "فوقا" یہ مراقبہ بھی کرتا رہا ہوں کہ ایک سانس آئی، پتا نہیں دوسرا آئے گی یا نہیں، آئے گی تو اللہ کے اذن سے۔ ایک دفعہ دل دھڑک کے گایا نہیں پتا نہیں، دھڑک کے گا تو اللہ کے حکم سے۔ رات کو سوتے ہوئے موت کو یاد کر کے ہی، بھول نہ جاؤں تو یہ کہتا ہوں کہ *إِنْ أَمْسَكْتَهَا فَأَرْحَمْهَا* (اگر تو اس کو روک لے تو اس پر رحم فرمًا)۔ ۱۹۸۲ کے آپریشن سے پہلے تم سب کے نام، دوسروں کے نام بھی، خط بھی لکھ

لیے تھے اور وصیت بھی نہ س کے حوالے کر دی تھی۔ گذشتہ ایک سال سے تو مسلسل فکر گلی رہی ہے۔ لیکن بس لکھنے کے دوسرے کام اتنا وقت لیتے رہے کہ نوبت نہ آئی۔ لاہور کے ہسپتال میں تو لکھنا شروع کر دی تھی، لیکن پھر سلسلہ ٹوٹ گیا۔ اب یہاں فاروق کے گھر میں آج ۲۷ جنوری ۱۹۹۶ کو نئے سرے سے لکھنا شروع کر رہا ہوں۔ ”ترجمان القرآن“ کا کام اب بھی سرپر ہے۔ بس اللہ سے دعا ہے کہ وہ اسے مکمل کروا ہی دے۔

اس وصیت کے مخاطب لمعت، احمد، حسن، فاروق، فرح، اوینس، فائزہ، ہما، نوشابہ، سیما، بلاال، مریم اور ان کے سب بچے ہیں۔ ان کے ذریعہ سے اس کا عمومی حصہ عام ہو تو میری طرف سے کوئی ممانعت نہیں، لیکن میری کوئی وصیت بھی نہیں کہ ایسا کیا جائے۔

عمومی توصیات

مجھ سے جداً پر تمھیں جو رنج و غم ہو گا، اس کا مجھے بخوبی اندازہ ہے۔ جتنی محبت ہوتی ہے اور تعلق ہوتا ہے، اتنا ہی جداً پر رنج و غم زیادہ ہوتا ہے۔ تم کو مجھ سے جس قدر محبت ہے، اس میں مجھے کوئی شبہ نہیں۔ اس لیے تمھیں جس قدر رنج و غم ہے، اس میں بھی مجھے کوئی شبہ نہیں۔ اس بارے میں چند باتیں سامنے رکھو، اور ان پر عمل کرو، اللہ تعالیٰ اس معاملے کو تمہارے لیے اور میرے لیے ابدی خیر و برکت کا ذریعہ بناؤے گا۔ تمھیں اپنی کیفیات پر قابو پانے میں بھی مدد ملے گی۔

۱۔ دل کا غم، اللہ کی اس رحمت کی برکت ہے جو اس نے تمہارے دل میں رکھ دی ہے۔ دل کی رقت اور آنکھوں کے آنسو بھی اس کی رحمت کا فیضان ہیں۔ اس غم کو اور اس نبی کو اللہ کا عطیہ سمجھو۔ دل کی ایسی سختی کہ وہ حادث پر پکھل کرنہ دے، اور آنکھوں کی ایسی خشکی کہ وہ بہہ کرنہ دیں، اللہ کی رحمت سے دوری اور محرومی کی علامت ہے۔ اس بات کو اچھی طرح یاد رکھنا یہ مرہم کا کام بھی کرے گی، سارے اور اجر کا باعث بھی بنے گی۔

۲۔ حضورؐ نے خود بالکل ایسے ہی موقع کے لیے فرمایا، جب آپؐ خود ایسی ہی کیفیت سے دوچار تھے: بے شک ہم جداً پر غمگین ہیں، آنکھیں غمناک ہیں، لیکن اللہ کے فیصلے پر راضی ہیں۔ حضورؐ کے اس سارے میں تسلی اور صبر کا سالمان بھی پاؤ گے، اور رنج و غم کی وہ حد بھی جمال تم کو رک جانا چاہیے۔ رنج و غم میں بھی حضورؐ کے اتباع کی نیت ضرور رکھنا۔ آپؐ سے قوت نصیب ہو گی، جو خود تسلی اور سارے

کا بڑا سلامان ہے۔ پھر اس غم و اندوہ کا اجر بھی ملے گا، اور اللہ کی محبت بھی نصیب ہوگی۔ فَاتَّبِعُنِيْ يُعِبِّرُكُمُ اللّٰهُ اُوْرِيْهِ قِيمٍ ہدایا کچھ نہ کچھ مجھے بھی پہنچیں گے، ان شاء اللہ۔

۳۔ جو چیزیں اللہ کو پسند نہیں، اس کو ناراض کرتی ہیں، انھیں بھی یاد رکھنا، اور ان سے بچنا، یہ باقی ایمان کے منافی ہیں۔— دل اور آنکھ تمہارے اختیار میں نہیں، ان کو روکنا اور تھامنا ضروری بھی نہیں، بلکہ یہ کیفیات اللہ کا عطا یہ ہیں۔ لیکن زبان کو تھامنا ضروری ہے۔ اور یہ تمہارے اختیار میں ہے۔ کوئی ایسی بات منہ سے نہ نکلے جو رضا بالقصنا کے خلاف ہو۔ جزع و فزع نہ ہو، گلہ شکوہ نہ ہو، یاس و حسرت نہ ہو۔ یہی روش تمہاری طرف سے میرے لیے سب سے پہلا بیش قیمت ہدیہ ہو گا، جو ان کئھن مقامات پر میرے بہت کام آئے گا، جن سے آنکھ بند ہوتے ہی مجھے دوچار ہونا پڑے گا۔ اور ان شاء اللہ، تمہارے لیے بھی بے معنی اور لا حاصل کلمات کے مقابلے میں یہ طرز عمل زیادہ سے زیادہ اجر کا باعث ہو گا۔

۴۔ سب سے بڑھ کر اس بات کی نگہداشت کرنا کہ زبان سے کوئی لفظ حضرت کا ہرگز نہ نکلے، نہ دل کسی حضرت میں جلتا ہو۔ یہ تو ہرگز نہ کہنا، نہ سوچنا کہ ”اگر! کاش..... ایسا ہوتا..... ایسا نہ ہوتا، تو یہ نہ ہوتا۔“ حضور نے فرمایا ہے کہ ”لو (کاش اگر) شیطانی عمل کا دروازہ کھول دتا ہے۔“ اللہ تعالیٰ نے فرمایا ہے کہ یہ کافروں کا قول ہے۔ تم ان کی طرح نہ ہو جاؤ جنہوں نے کفر کیا، اور سفریا لڑائی میں مرنے والے پیاروں کے بارے میں کہتے ہیں کہ ”اگر (نہ جاتے) ہمارے پاس رہتے تو نہ مرتے، نہ قتل کیے جاتے۔ لِيَجْعَلَ اللّٰهُذَا إِلَيْكَ حُسْرَةً فِي قُلُوبِهِمْ (آل عمران ۱۵۶:۳)۔ اللہ

اس قسم کی باتوں کو ان کے دلوں میں حسرت و اندوہ کا سبب بنارتا ہے)۔

۵۔ یہ سوچ، اور یہ گفتگو، صرف حسرت کی سوزش کا سامان اس لیے بھی ہے کہ جو کچھ ہونا تھا، ہو چکا، وہ اب کسی صورت پلٹایا نہیں جا سکتا۔ اس لیے بھی ہے کہ جو کچھ ہونا تھا، وہ اسی طرح، اسی وقت اور اسی مقام پر ہونا تھا، پلے سے کوئی بھی تدبیر کر لی جاتی تو بھی اس سے مفرکی کوئی صورت نہ تھی۔ یہ دو باتیں اچھی طرح یاد رکھو گے تو رضا بالقضاء کی آدمی کیفیت تو حاصل ہو جائے گی۔

بار بار یاد کرنا، خود کو، سب کو یاد دلانا، کہ حکم، تدبیر اور تصریف صرف اللہ کے لیے ہے۔ اسباب جو نگاہوں سے نظر آتے ہیں، اس کی تدبیر کا ذریعہ ہیں۔ جو اللہ کی معرفت سے تھی وامن ہے، اس کی نگاہ انھی اسباب میں اٹک جاتی ہے، یہی اسباب اس کے اور رب کے درمیان حجاب بن جاتے ہیں۔

ورنه جو کچھ پیش آتا ہے، اللہ کے حکم سے پیش آتا ہے: **مَا أَصَابَ مِنْ مُّصِيبَةٍ إِلَّا بِإِذْنِ اللَّهِ (التفابن ۶۲:۱)**۔ کوئی مصیبت کبھی نہیں آتی مگر اللہ کے اذن ہی سے آتی ہے)۔ یہی دل کو سیدھا رکھنے کا نجہ ہے: **وَمَنْ يُؤْمِنْ بِاللَّهِ يُهْدِ قَلْبَهُ (التفابن ۶۲:۲)**۔ جو ف人性 اللہ پر ایمان رکھتا ہو، اللہ اس کے دل کو ہدایت بخشا ہے)۔ جو مصیبت پڑ گئی، مل نہ سکتی تھی، جو نہیں پڑی، وہ پڑ نہیں سکتی تھی۔ سارے جن و انس مل کر بھی کوئی نقصان روکنا چاہیں، کوئی نفع پہنچانا چاہیں، تو کچھ نہیں کر سکتے)۔

رُفِعَتِ الْأَقْلَامُ وَجَعَفَتِ الصُّحْفُ (قلم اٹھا لیے گئے اور کتابیں خشک ہو گئیں)۔ خاص طور پر موت۔ کوئی بھی اللہ کے حکم کے بغیر، اس کی لکھی ہوئی مدت سے ایک لمحہ پلے یا بعد نہیں مر سکتا۔ موت کا وقت آجائے، کوئی اسے نہیں سکتا۔ سب کوئی بھی ہو۔ جہاں مرننا ہو گا، اور جس طرح مرننا ہو گا، اسی کی طرف کشیں کشیں لے جایا جائے

گ۔ لَبَرَزَ الَّذِينَ كَتَبَ عَلَيْهِمُ الْقُتْلُ إِلَى مَضَاجِعِهِمْ (آل عمران ۳۷: ۴۰۲)۔ جن لوگوں کی موت لکھی ہوئی تھی وہ خود اپنی قتل گاہوں کی طرف نکل آتے۔ جب ہر چیز پر سے لکھی ہوئی ہے، تو کسی بھی چیز کے ہاتھ سے نکل جانے پر یاس و حسرت کا شکار کیوں بنو۔ لَمَّا كُلِّا تَأْسَوْا عَلَىٰ مَا فَاتَكُمْ)۔

نبی کریم صلی اللہ علیہ وسلم کی یہ دعا، مقام ابراہیم کی دعا بھی ہے، اور تسلیم و رضا کے مقام ابراہیم کے حصول کا بڑا موثر ذریعہ بھی۔ اگر اب تک نہیں مانگتے رہے ہو تو اب باقاعدگی سے مانگنا شروع کر دو۔ بہت مفید پاؤ گے۔

اللَّهُمَّ إِنِّي أَسْأَلُكَ إِيمَانًا يُبَاشِرُ قُلُبِّي وَيَقِينًا صَادِقًا حَتَّىٰ أَعْلَمَ أَنَّهُ لَنْ يُعَذِّبَنِي إِلَّا مَا كَتَبْتَ لِي وَرِضَا بِمَا قَسَمْتَ لِي۔ (اے اللہ میں تجھ سے ایسا ایمان مانگتا ہوں جو دل میں سراہیت کر جائے، اور سچا یقین، یہاں تک کہ میں یہ جان لوں کہ مجھے کوئی تکلیف نہیں پہنچتی، سوائے اس کے جو تو نے میرے لیے لکھ دی، اور راضی ہو جاؤں اس پر جو تو نے میری قسمت میں کر دیا)۔

وہی پڑا جو اس نے لکھ دیا تھا۔ اس سے بڑھ کر، یہ بھی یاد کرنا کہ جو کچھ اس نے لے لیا وہ اسی کا تھا، اس لیے کہ اسی کا دیا ہوا تھا۔ جو کچھ اس نے دیا تھا، وہ عارضی مدت کے لیے ہی دیا تھا؛ متعالیٰ حیں۔ اسے سر حال فنا ہو جانا تھا؛ مُكْثُ مَنْ عَلَيْهَا فَانِ۔ پھر اس پر حسرت و یاس کا کیا سال، اور جزع، فزع کس لیے؟ بس یہ پڑھو کہ لِلَّهِ مَا أَخَذَ وَلِلَّهِ مَا أَعْطَى اور إِنَّا لِلَّهِ وَإِنَّا إِلَيْهِ رَاجِعُونَ۔

مجھ سے جداںی ہی کے معاملے میں نہیں، دنیا کی کسی بھی چیز، محظوظ سے محظوظ چیز، سے جداںی، اس کے چھن جانے، اس کے نہ ملنے پر، اپنے دل، سوچ لور زبان کو انھی تعلیمات کے ساتھ باندھے رکھن۔ تم ان میں طہانت اور سکینت کا ایک اتحاد اور

لازوال خزانہ پاؤ گے۔ دنیا کے تمام غم زائل ہو جائیں گے، تمہاری جھولی طمائیت و سکون سے بھر جائے گی۔ اجر بھی بے حد و حساب پاؤ گے۔ اس لیے کہ یہی صبر کی اصل ہے۔ اور **إِنَّمَا يُؤْفَى الْعَبْرِرُونَ أَجْرُهُمْ بِقَيْرِ حِسَابٍ** (ال Zimmerman: ۳۹)۔ صبر کرنے والوں کو توان کا اجر بے حساب دیا جائے گا۔

۶۔ میں اپنے بازے میں رضا بالقصنا اور حضرت ویاس سے اجتناب کی تم کو اس شدت کے ساتھ تاکید، دو وجہ سے کر رہا ہوں:

ایک: اس لیے کہ سلسلہ اسباب و علل کے تحت بظاہر قوی امکان اسی بات کا ہے کہ میری موت دل کے عارضے کی وجہ سے واقع ہو۔ اگرچہ مجھے یقین ہے کہ دل کی اتنی طویل بیماری کے باوجود اللہ نے کوئی دوسرا سبب لکھا ہو گا، تو وہی باعث ہو گا۔ ہو سکتا ہے مہلت ملے، ہو سکتا ہے نہ ملے۔ کسی شغل یا مصروفیت کے درمیان، یا اس کے فوراً بعد ایسا ہو۔ ایسی صورت میں سب کی نگاہ فوری سبب پر جاتی ہے۔ یہی کہا جاتا ہے کہ ”یہ نہ کر رہے ہوتے، نہ کرتے ہوتے تو....“ نگاہ رب الاسباب پر نہیں جاتی۔ یہ نہیں کہا جاتا کہ **مَا شَاءَ اللَّهُ وَلَا قُوَّةَ إِلَّا بِاللَّهِ**۔ میری تم کو یہی نصیحت ہے کہ اپنی نگاہ، طبعی سبب سے کامل طور پر ہٹالو، فوری سبب ہو یا طویل بیماری اور میری مشغولیات کا سبب، اور صرف پرودۂ غیب کے پیچھے مستور لیکن چشم دل و بصیرت کے سامنے عیاں، فاعل حقیقی کے اوپر جمالو۔ سبب اور بہانہ کوئی بھی بن سکتا تھا، حادثہ بھی ہو سکتا تھا، لیکن جو کچھ ہوا، وہی ہونا تھا، اسی وقت ہونا تھا اور اسی طرح ہونا تھا۔ جو کچھ کیا اللہ نے کیا: **مَا شَاءَ اللَّهُ كَانَ وَمَا لَمْ يَشَاءْ لَمْ يَكُنْ** (جو اس نے چاہا ہو گیا اور جو نہیں چاہا نہیں ہوا)۔ میں تو عرصے سے روز صحیح وہ دعائیں باقاعدگی سے پڑھتا ہوں، جن میں یہ کلمہ شامل ہے۔ تم بھی پڑھا کرو اور ہر فرض نماز کے بعد، حضورؐ کے اتباع میں،

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُدْكُ وَلَهُ الْعَمْدُ وَهُوَ عَلَىٰ كُلِّ
شَيْءٍ قَدِيرٌ۔ اللَّهُمَّ لَا مَانِعَ لِمَا أَعْطَيْتَ وَلَا مُعْطِيٌ لِمَا مَنَعْتَ (اللہ کے سوا کوئی
معبد نہیں۔ وہ ایک ہے، کوئی اس کا شریک نہیں، پاوشہ اس کے لیے ہے،
تعریف اس کے لیے ہے، وہ ہر چیز پر قادر ہے۔ اے اللہ، جو تو عطا کرے، اسے
روکنے والا کوئی نہیں، اور جو تو روکے، اسے عطا کرنے والا کوئی نہیں)۔

خاص طور پر آج کے اس مادی دور میں۔۔۔ جب ہربات کی تعبیر مادی اسباب
ہی سے کی جاتی ہے۔۔۔ اس شرک خفی سے بچنے کا نسخہ یہی ہے کہ دل و نگاہ کا مرکز
مَا شَاءَ اللَّهُ وَلَا قُوَّةَ إِلَّا بِاللَّهِ کو بنائے رکھو۔ صبر کا بھی سب سے کارگر نسخہ یہی ہے۔
وَمَا صَبَرَ بِالْأَبْلَالِ۔

دوسری وجہ: جو زیادہ اہم ہے، وہ یہ ہے کہ اس کا بھی بہت امکان ہے کہ فوری
وجہ اللہ کے کسی کام میں مشغولیت ہو: تقریر کرتے ہوئے، کچھ لکھتے ہوئے، کسی اجتماع
میں بیٹھے ہوئے، کسی سے ملاقات کرتے ہوئے، معمول کے مطابق یا غیر معمولی طور پر
کسی مصروفینہ اور مشغولیت کے دوران۔ اگر سبب اللہ کا کام ہو، فوری ہو یا مستقل،
تو اس کام کو مورد الزام گردانا، نہ صرف فاعل حقیقی سے نگاہ کو ہٹالینا ہو گا، بلکہ جو کام
اس کو محبوب ہے، اس کی طرف سے دل میں تنگی اور زبان پر الزام دہی، اس کو
ناراض کرنے کا سبب بھی بن سکتی ہے۔ اب بھی عموماً جماعت، جماعت کے کاموں اور
جماعت کے لوگوں پر الزام رکھ دیا جاتا ہے۔ اب بھی تذکیرہ میں سرفہرست اسی کام کو کم
کرنے کو رکھا جاتا ہے۔ آرام کے معنی اسی کام سے آرام کے ہوتے ہیں، اور دنیا کی
دیگر بے شمار ذہنی مصروفیات اور ہجوم و افکار کا کوئی ذکر نہیں ہوتا۔ مجھے یہ اب بھی

نگوار ہوتا ہے، اور ڈر لگتا ہے کہ اللہ کو بھی ناگوار نہ ہو۔ اس لیے اس موقع پر میں شدت سے یہ تائید کروں گا کہ تمہاری طرف سے ایسی کوئی بات نہ کہی جائے، نہ سوچی جائے، دوسرے کہیں تو اس کی تردید کی جائے۔ ہاں، دل میں آجائے تو کوئی بات نہیں۔

اگر اللہ کی راہ میں کام کرتے ہوئے، کوئی کام فrac کافوری سبب بنے تو اس پر تو اللہ کا شکر بجالانا چاہیے۔ میری تواب و دعا یہی ہے کہ اگر شہادت نصیب میں نہ ہو تو کم سے کم موت اس کا کام کرتے ہوئے آئے۔ شاید یہ آن ڈیوٹی (on duty) موت بھی کسی درجہ میں شہادت میں شمار ہو جائے۔ قتل کے ساتھ الگ سے موت کے ذکر کے کچھ معنی تو ہیں: وَلِنْ قُتِلْتُمْ فِي سَبِيلِ اللَّهِ أَوْ مُتَمَّلُ لِمَغْفِرَةٍ مِّنَ اللَّهِ وَرَحْمَةٌ خَيْرٌ مَمَّا يَجْمِعُونَ۔ (آل عمران ۳۷-۴۵)۔ اگر تم اللہ کی راہ میں مارے جاؤ یا مرجاً تو اللہ کی جو رحمت اور بخشش تمہارے ہے میں آئے گی وہ ان ساری چیزوں سے زیادہ بہتر ہے جنھیں یہ لوگ جمع کرتے ہیں۔

مجھے تو اس بات کا یقین ہے کہ اگر مجھے آج تک تیس سال کی مہلت ملی ہے، اور اتنے ہارت ائیک اور آپریشنوں کے باوجود ملی ہے، اور اتنی سولت سے ملی ہے کہ دو آپریشن بالکل بلا کسی خرچ کے ہو گئے، اور اس طرح ملی ہے کہ میں ایک نارمل آدمی سے زیادہ ہی بھرپور کام کرتا رہا ہوں، تو اس کا سبب وہی برکت ہے جو اللہ کا کام کرنے سے حاصل ہوتی ہے، برا بھلا جیسا بھی کرتا رہا ہوں۔ بلکہ سوچتا ہوں تو جتنا بھرپور کام اور نتیجہ خیز وقت ان تیس سالوں میں گزرا ہے، وہ اس سے پہلے نہیں ہو سکا۔ بلکہ تحریر کا تو تقریباً سارا کام ۱۹۸۱ کے بعد ہوا ہے، جب لیسٹر (برطانیہ) میں دوسرا ہارت ائیک ہوا اور اینجیو گرافی اور آپریشن کا سلسلہ شروع ہو گیا۔ مجھے امید ہے کہ آئندہ بھی جو مہلت ملے گی وہ اسی لیے کہ میں اس کا کام کرتا رہوں۔ بلکہ مہلت

کم ہو اور وہ کام میں گزرے، یہ بھی زیادہ محبوب ہے اس کی بہ نسبت کہ مہلت زیادہ ہو اور سارا وقت احتیاط، آرام اور کچھ نہ کر سکنے میں گزر جائے۔

۷۔ صبر سے آگے تسلیم و رضا کا ایک مقام اور ہے، اور وہی اصل رضا بالقصنا ہے۔ اس پر بھی اپنی نگاہ جمانے کی کوشش کرو۔ وہ یہ کہ ہر مصیبت میں خیر دیکھو جو اللہ تعالیٰ نے اس میں تمہارے لیے رکھ دیا ہے۔ اس لیے کہ وہ خیر محض ہے: وَيَدِهِ
الْغَيْرُ وَلَهُ الْمُلْكُ، وَلَهُ الْحَمْدُ اور ہر تدبیر، تقدیر، قضا اسی کی طرف سے ہے۔
ہو سکتا ہے کہ تمہاری محدود نگاہ اس خیر کو فوراً نہ دیکھ سکے۔ ایک خیر تو یہ ہے کہ تم صبر کرو گے، اللہ کا قرب اور معیت پاؤ گے، دنیا اور آخرت کی اعلیٰ ترین اور بیش بہ نعمتوں اور لذتوں سے لطف اندوں ہو گے۔ مصیبت نہ پڑتی تو یہ سب کچھ کیسے حاصل ہوتا! غور کرو تو نہ اس فانی دنیا کی بڑی سے بڑی نعمت، نعمت حقیقی ہے، نہ یہاں کی بڑی سے بڑی مصیبت حقیقی معنوں میں مصیبت ہے۔ ایک تو ہر ایک کو گزر جانا ہے۔
دوسرے جس نعمت پر اللہ کا شکر نہ ہو، وہ ایک مصیبت ہے، کہ جس دن وَلَتَسْتَلِّنَ
يُومَئِذٍ عَنِ النَّعِيمِ کا منظر ہو گا، وہ بلاۓ جان بن جائے گی۔ اور جس مصیبت پر اللہ کے لیے صبر ہو، وہ ایک نعمت ہے، کہ اس کا بیش بہا اجر ہمیشہ کے لیے ہے۔ اسی لیے حضورؐ نے فرمایا: مومن کا معاملہ بھی کیا خوب ہے! نعمت متی ہے تو شکر ادا کرتا ہے اور لازوال اجر پاتا ہے۔۔۔ مصیبت پڑتی ہے تو صبر کرتا ہے اور لازوال اجر پاتا ہے۔ تم دونوں حالتوں میں یہی اجر لوٹنے کی کوشش کرنا۔ اس کیفیت اور اجر میں سے جو نصیب ہو جائے اس پر خوشیاں منانا، جو ہاتھ سے نکل جائے اس پر غم منانا، نہ کہ دنیا کی فلانی نعمتوں کے نہ ملنے یا مصیبتوں کے پڑنے سے۔

ہر مصیبت میں تمہارے لیے تزکیہ و تربیت کا سلام بھی ہے اور اگر تم اسے اللہ

کی طرف سے دیکھنے لگو جو کانَ بِالْمُؤْمِنِينَ رَحِيمًا ہے، تو ہر مصیبت اس کی عطا ہے، لقاۓ دوست کا سلسلہ ہے، اس سے ملاقات اور قرب کا ذریعہ، اور اس لیے جائے شکر بھی۔

۸۔ رضا بالقصنا مجبوری کا معاملہ نہیں کہ جو ہونا تھا، وہ ہو گیا۔ بلکہ اس پر رضامندی اور پسندیدگی کا معاملہ ہے، اور اس کے بدلتے میں اجر کی توقع اور اس کی لذت کی خوشی کا معاملہ ہے۔ غم تو تعلق ٹوٹنے کا ہے، باہمی محبت کی لذت، قربت کی لذت، ساتھ بیٹھنے کی لذت، بات چیت کی لذت، ختم ہو جانے کا غم ہے۔ لیکن اس سے کوئی مفر نہیں کہ یہ ختم ہو جاتی، آج نہ ہوتی تو کل ہوتی۔ لیکن انھی لذتوں کا پاکا وعدہ اللہ تعالیٰ نے فرمایا ہے صبر اور تقویٰ کرنے والوں سے۔ ایسی لذت جس کا تصور بھی تم نہیں کر سکتے: فَلَا تَعْلَمُ نَفْسٌ مَا أَخْبَطَتْ لَهُمْ مِنْ قُرْبَةٍ أَغْيَيْنَ (السجدہ: ۳۲)۔ پھر جیسا کچھ آنکھوں کی ٹھٹڑک کا سلسلہ ان کے اعمال کی جزائیں ان کے لیے چھپا رکھا ہے اس کی کسی تنفس کو خبر نہیں)۔ اور ہمیشہ باتی رہنے والی۔ نَعِيمٌ مُّتَّقِيمٌ۔ هُمْ فِيهَا خَالِدُونَ۔ خَالِدِينَ فِيهَا أَبَدًا۔

ویکھو، آج جو چیز ختم ہو گئی، اسی کا وعدہ ہے کہ کل ملے گی۔ علی سر در متقابلین میں باہم مل بیٹھنے کی لذت۔ فِي شَفَقٍ فَأِكْهُونَ میں دلچسپ و لذیذ مشغولیتوں کی لذت۔ خاص طور پر بیویوں اور اولاد کے ساتھ: هُمْ وَأَزْوَاجُهُمْ، فِي ظِلَالٍ، عَلَى الْأَرَائِكِ مُتَّكِفُونَ (تیہن: ۳۶-۵)۔ وہ اور ان کی بیویاں گھنے سایوں میں، مندوں پر تکیے لگائے ہوئے)۔ اس لذت کے مقابلے میں وہ عارضی لذت کیا مقام رکھتی ہے، جو آج ہم اور تم سے لے لی گئی ہے۔ ایمان اور عمل صلح کے لیے کوشش رہو، تو بس اللہ کا قطعی وعدہ ہے۔ حساب آسان ہو گا، پھر ملیں گے، ہمیشہ ساتھ رہیں

گے۔ وَالَّذِينَ آمَنُوا وَاتَّبَعُتُهُمْ ذُرِّيَّتُهُمْ بِإِيمَانِ الْحَقِّ نَبِهُمْ ذُرِّيَّتُهُمْ (الطور ۵۲: ۲۱)۔ جو لوگ ایمان لائے ہیں اور ان کی اولاد بھی کسی درجہ ایمان میں ان کے نقش قدم پر چلی ہے ان کی اس اولاد کو بھی ہم (جنت میں) ان کے ساتھ ملا دیں گے) کا وعدہ۔ وَيَنْقُلِبُ إِلَى أَهْلِهِ مَسْرُورًا، اپنے اہل و عیال کی طرف شاداں و فرحاں، کامیاب و با مراد و اپسی کی لذت کا وعدہ۔ بَجَنَّتُ عَدْنَ يَدْ خُلُونَهَا وَمَنْ صَلَحَ مِنْ أَبْنَاهِهِمْ وَأَزْوَاجِهِمْ وَذُرِّيَّتِهِمْ (الرعد ۳: ۲۳)۔ یعنی ایسے باغ جو ان کی ابدی قیام گاہ ہوں گے، وہ خود بھی ان میں داخل ہوں گے اور ان کے آپا و اجداؤ اور ان کی بیویوں اور ان کی اولاد میں سے جو صالح ہیں وہ بھی ان کے ساتھ وہاں جائیں گے) کا وعدہ۔

۹۔ میں نے معروف معنوں اور انداز میں تمہیں صبر کی تلقین نہیں کی ہے، نہ کرنا چاہتا ہوں۔ لیکن اب تک جن باتوں کی وصیت کی ہے، ان کے ذریعے صبر کی عظیم شاہراہ کو تمہارے لیے آسان اور وسیع کر دیا ہے، اس کے دروازوں کی کنجیاں تمہارے ہاتھوں میں تھما دی ہیں۔ مجھے امید ہے کہ تم ان کنجیوں سے صبر کے، اور اس طرح جنت کے، دروازے خود اپنے لیے کھول لو گے، اور سولت کے ساتھ اس راہ پر چلو گے۔ اس موقع ہی پر نہیں، ساری زندگی میں سکون و طمานیت اور کامیابی و سرفرازی کا راز صبر ہی میں پوشیدہ ہے۔ وَتَمَتَّعْ كَلِمَةً رَبِّكَ الْعَسْنِي عَلَى بَنِي إِسْرَائِيلَ، بِمَا صَبَرُوا (الاعراف ۷: ۲۷)۔ اس طرح بنی اسرائیل کے حق میں تیرے رب کا وعدہ خیر پورا ہوا، کیونکہ انہوں نے صبر سے کام لیا تھا۔

جمال تک موت کے سلسلے میں میری کیفیت کا تعلق ہے، وہ میں بتا دوں۔ آج کا حال یہی ہے، کل کیا ہو گا، یہ اللہ بہتر جانتا ہے۔ اس کی پسندیدہ کیفیت ہو تو وہ اسے

باقی رکھے اور بیحکای ناپسندیدہ ہو تو اصلاح کر دے۔

اول: موت کا ذر ایک فطری کیفیت ہے۔ میں اس سے کبھی خالی نہ رہا، آج بھی نہیں ہوں، شاید مرتب وقت بھی نہ ہوں گا۔ موت کی تکلیف کا ذر، موت کے بعد کے مراحل کی تکلیف کا ذر۔ طبعی خوف و ڈر سے کسی کو بھی مفر نہیں۔ پیغمبروں کو بھی نہیں۔ حضرت موسیٰ مصر سے نکلے تو خَائِفًا يَتَرَقَّبُ، خوف زده، ڈرتے اور سنتے۔ عصا سانپ بن گیا، تو ڈر کے مارے الٹے پاؤں پھرے۔ نزع کی تکلیف تو اسی دنیا کی تکلیف ہے۔ حضرت عائشہؓ کی روایات حضورؐ کے بارے میں، انسانیت موت کیے دروازے پر! میں جو پڑھا ہے، دل سوچ کر ڈرتا ہی ہے۔

دوم: اس بات کا بھی اعتراض ہے کہ باقاعدگی سے، أَشْوَقَ إِلَى لِقَاءِكَ کی دعا کرنے اور أَنْتَظِرُ إِلَى وَجْهِكَ الْكَرِيمَ کی لذت طلب کرنے کے باوجود، اس کی کیفیت سے آشنائی نہیں ہوئی۔ موت کا سوچ کر ہی، جو لقاء اللہ کا دروازہ ہے، خوف شوق پر غالب آ جاتا ہے، اور اس کے کریم چہرے پر نظر کی لذت کی آرزو بھی اس پر جلوی نہیں ہونے پاتی۔ یا شاید یہ پتا ہی نہیں کہ طبعی خوف کے ساتھ عقلی شوق ولذت کی کیفیت کس طرح جمع ہو سکتی ہے۔ کچھ سارا ملتا ہے تو حضرت عائشہؓ کی اس روایت سے، جس میں بیان کیا گیا ہے کہ جب حضورؐ نے فرمایا: جو اللہ سے ملاقات سے محبت کرتا ہے تو وہ بھی اس سے ملاقات کو محبوب رکھتا ہے، اور جو اللہ سے ملاقات کو ناپسند کرتا ہے، اللہ بھی اس سے ملنے کو ناپسند کرتا ہے۔ حضرت عائشہؓ نے فوراً موت کے لیے اپنی طبعی کراہیت کا سوال کھڑا کر دیا: ہم میں سے ہر شخص موت کو ناپسند کرتا ہے۔ حضورؐ نے فرمایا: میرا مطلب یہ نہیں، بلکہ جب مومن کو اللہ کی نعمت، رضا اور جنت کی بشارت دی جاتی ہے تو اللہ سے ملاقات اس کو محبوب ہو جاتی ہے (او کماقال)۔ لیکن میں جب اپنے اعمال کو دیکھتا ہوں تو بشارت کی امید کم ہی ہوتی ہے،

محبت اور شوق پر حرف ہی غالب آ جاتا ہے۔ پھر بھی حضرت موسیٰؑ کی طرح یہی دل کی صد اہوتی ہے: رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ (القصص ۲۸: ۲۳)۔ پروردگار، جو خیر بھی تو مجھ پر نازل کرے میں اس کا محتاج ہوں)۔ شاید شوق میں مانع موت کا ذرا تنا نہیں، جتنا اپنے اعمال بد کا ذرا ہے۔

سوم: دنیا کی حریتک آج تو کم و بیش کیفیت یہ محسوس ہوتی ہے کہ کسی بھی چیز کے چھوٹ جانے کا غم اس طرح نہ گئے گا کہ ستائے گا، وَاللَّهُ أَعْلَمُ بِالصَّوَاب۔ دنیا میں بھی اب کسی مادی نقصان کا کوئی روگ جان کو نہیں لگتا۔ کوئی ایسی آرزو اور خواہش نہیں کہ جس کے پورا نہ ہونے پر حسرت اور افسوس ہو۔ بلکہ اب تو یہ سمجھ میں نہیں آتا کہ کوئی رقم ہاتھ آجائے تو اپنا کون سا شوق ہے جو پورا کروں گا، سوائے اس کے کہ دوسروں کے شوق پر خرچ کر دوں، یا اللہ کی راہ میں دے دوں۔ یا کسی کے لیے کچھ اپنے بعد کا انتظام کر دوں۔

ہاں، اگر کچھ تعلق رکھتا ہے تو ایک، ان چیزوں سے جو بولی یا لکھی ہوئی موجود ہیں، مگر طباعت کے قتلہ نہ بناسکا۔ یا وہ جو دل و دماغ میں ہیں، نہ لکھ سکا، نہ بول سکا۔ یا دوسرے، ان کا ختماں ہے جن کی ساری خوشیوں کا انحصار ہی میرے اوپر ہے کہ ان کی گزر کیسے ہو گی۔ ہاں کا جن کا بظاہر میرے بعد کوئی بندوبست نظر نہیں آتا۔ دونوں صورتوں میں الطینہن، اللہ پر بھروسے ہی سے حاصل ہوتا ہے۔ اور نہ معلوم کتنے لوگ، مجھ سے کمیں بہتر، ناتمام خیالات اور مسودات چھوڑ کر رخصت ہو گئے۔ جب اللہ ہی کو منظور نہیں تو مجھے کیا فکر کرنا۔ اب تک جو چھپ گیا اس نے کیا تیر مار لیا اور جو بہترین کتابیں موجود ہیں دوسروں کی، ان سے ہی کیا حاصل ہو رہا ہے۔ اور کیا پتا، جس طرح ۱۹۸۱ کے بعد بہت بہت گزر گئی، اللہ تعالیٰ نے آج کے بعد بھی مہلت

رکھی ہو، اور یہ بیماری اس فرصت کے لیے بہانہ بن جائے، جو بہت سے کاموں کی تحریک کے لیے درکار ہے۔ جہاں تک انسانوں کا تعلق ہے، اب بھی خبرگیری کرنے والا وہی ہے، اور وہ حی لا یموت ہے۔ وہی کافی ہو گا وَكَفَىٰ بِاللّٰهِ وَكُلُّاً۔

تم سب کے بارے میں میری جو آرزوئیں اور تمنائیں رہی ہیں، وہ عموماً دعا کے قالب میں ڈھل کر بیان ہوتی رہی ہیں۔ تعلیم و تربیت کا کام تو میں بہت کم ہی کر سکا ہوں۔ اس لحاظ سے اپنی کوتاہیوں کا شدید احساس ہے اور امید ہے کہ تم میں سے کوئی بھی ان کوتاہیوں کے لیے قیامت کے دن میرا دامن گیرنا ہو گا۔ ساتھ ہی اللہ کے اس عظیم الشان احسان کا شکر میرے بس سے باہر ہے کہ اس نے تم سب کو میری آرزوؤں اور میرے اعمال سے کہیں بڑھ کر نیک اور صلح بنایا، اور اپنے دین کے لیے کام کرنے والا بنایا ہے۔ لوگ اس کا کریڈٹ مجھے دیتے ہیں، لیکن میں جانتا ہوں کہ اس میں کسی کی کوشش کو دخل ہے تو تمہاری اپنی کوششوں کو، اور تم بچوں کی حد تک تمہاری امی کو۔ لیکن یہ دین تو خالص اللہ کی ہے، تم پر بھی اس کی نعمت اور میرے اوپر بھی۔

یہ آرزوئیں اور تمنائیں، کچھ کھلی اور کچھ چھپی ہمیشہ ہی رہی ہوں گی اور رہی ہیں، لیکن جب میں ۱۹۷۱ء میں ڈھاکہ میں تم سب سے اس طرح جدا ہوا کہ دوبارہ ملنے کی امید کم ہی تھی، جس طرح موت جدا کرتی ہے۔ ۱۶ دسمبر اے کو اس حال میں گھر سے نکلا کہ ہر طرف گولیاں چل رہی تھیں۔ کیفیت یہ تھی کہ جانور کے پاس بھی اپنا مسکن ہوتا ہے، چند دن تو مجھے نظر نہ آتا تھا کہ کہاں پناہ لوں گا۔ کسی مخلوق سے درخواست پناہ بھی نہ کرنا چاہتا تھا، نہ محمد اللہ کی۔ پھر اللہ نے پناہ بھی دی، عزت کے ساتھ دی، حفاظت بھی فرمائی اور (بھارت میں جنگی قیدیوں کے) کیمپ میں میری موجودگی پر پروہ

ڈالے رکھا۔ وہاں بھی ایک دن سروں پر سے گولیاں گزرتی رہیں، ہم اوندھے زمین پر لیئے رہے، اور اس نے محفوظ رکھا، اور پھر بخیر و سلامتی تم سب سے لا ملایا، اور پھر یا تی ماندہ زندگی، فَأَوَاكُمْ وَآيَدَكُمْ بِنَصِيرٍ وَرَزَقَكُمْ مِنَ الطَّيِّبَاتِ (انفال ۲۶:۸)۔ اپنی مدد سے تمہارے ہاتھ مضبوط کیے اور تمہیں اچھا رزق پہنچایا، کی تصور یہ بن گئی۔

یہ پہ کی زندگی میں، تین سو آدمیوں کے پنجربے میں، انجمن کے پلاجود خلوت کا مزا تھا، کہ زندگی کی کوئی دوسری مشغولیت اور فکر نہ تھی، اور تم سب کی فکر میں نے اللہ پر چھوڑ دی تھی، جیسے آج چھوڑ رہا ہوں۔ لیکن، کسی سوزش اور حسرت کے بغیر، سب سے بڑھ کر تعلق اور یاد تم ہی سے تھا۔ اس مدت میں جب اللہ نے تقریباً ہر شب ہی دعائے سحر گھاٹی کی نعمت بخشی، تو تمہارے بارے میں تمام آرزوئیں دعا کے قالب میں ڈھل گئیں۔ اس کے بعد سے آج تک، جب بھی اور جتنی بھی اس دعا کی توفیق دی گئی، اس میں تمہارا حصہ رہا۔ عملًا کچھ نہ کر سکا مگر اس سے مانگتا تو رہا۔ اب آج، جو کچھ مانگتا رہا، اسی کی وصیت اور تائید تم کو کر رہا ہوں۔ جو کچھ میں تمہیں بتا دیکھنا چاہتا رہا ہوں، وہی تم بننے کی کوشش میں لگے رہو، یہی میری آخری تمنا ہے اور وصیت ہے۔

میرا دل اس پر شاہد ہے کہ میں نے جو کچھ مانگا تھا اللہ تعالیٰ نے تمہیں وہ بہت کچھ دیا۔ اسی لیے مجھے پوری امید ہے کہ آئندہ بھی وہ میری دعا اور تمہاری کوشش سے بہت کچھ عطا کرے گا، دنیا میں بھی اور آخرت میں بھی۔ دنیا کو میں پہلے اس لیے رکھتا ہوں کہ دنیا ہی دین اور آخرت کی کلید ہے۔ ربنا اتنا کی دعا میں اللہ تعالیٰ نے بھی اسے مقدم رکھا ہے۔

دنیا کی حد تک میں نے سب سے پہلے جو چیز مانگی ہے، وہ یہ ہے کہ اللہ تمھیں غنائی قلب کی دولت عطا کرے، دل کو دنیا سے بے نیاز رکھے۔ دیکھو، دین و دنیا کی اصل دولت یہی غنائی نفس ہے۔ ساری بھلائیوں کا سرچشمہ یہی ہے۔ ساری برائیوں کی جڑ یہی حب دنیا ہے۔ یہی وہ چیز ہے جس کے بارے میں میرا احساس ہے کہ اللہ تعالیٰ نے تم سب کو کسی نہ کسی درجے میں عطا کی ہے۔ گویا میری دعا قبول فرمائی ہے۔ اس سے امید بند ہتی ہے اور دوسری دعائیں بھی قبول ہوئی ہوں گی، وہ جو میرے اپنے بارے میں ہیں۔

جتنی یہ دولت تمھیں مل گئی ہے اس کی قدر کرنا، اس کی حفاظت کرنا، اس کو بڑھانے کی کوشش کرنا۔ جہاں کمی ہو، خلا ہو، اسے بھرننا۔ زہد ترک دنیا نہیں، ترک محبویت دنیا ہے۔ دنیا کی حلال و طیب نعمتوں سے لطف اٹھاؤ، لیکن کسی کے اسی نہ بنو، کسی کے ساتھ دل نہ لگاؤ۔ اچھا کھاؤ، اچھا پہنو، اچھی طرح رہو، دولت بھی رکھو، کماو بھی، مگر کسی کے ساتھ دل نہ انکاؤ۔ ان کا ہونا نہ ہونا یکساں ہو جائے، اسی کی کوشش میں رہو۔ اللہ تعالیٰ فراغی عطا کرے تو بلا تامل اس کی عطا سمجھ کر سینہ سے لگاؤ۔ شنگی میں ڈالے تو بھی اس کی عطا سمجھ کر شکر او اکرو۔ لذیذ کھانا سامنے ہو، سوکھی روٹی ہو، یا فاقہ کی نوبت، ہر ایک کو اس کا عطیہ سمجھو، ہر ایک حالت میں لطف اور مزہ لو۔ جب دل دنیا سے بے نیاز ہو گا، تو دنیا کی خاطر اس اللہ کی نافرمانی کیوں کرو گے جس کے تم ہمہ تن وہمہ دل وہمہ دم محتاج ہو۔ پھر اس دنیا کے چھن جانے پر، یا نہ ملنے پر رنج و غم کا کیا سوال! بس دنیا کی خاطر اللہ کی ناراضی مول نہ لیتا، نہ کبھی دنیا کی خاطر جان کو غم کا روگ لگاتا۔

دنیا کی حد تک دوسری چیز میں نے یہ مانگی ہے کہ اللہ تعالیٰ تمہیں کسی مخلوق کا
محتاج نہ بنائے، صرف اپنا محتاج بنائے، کسی انسان کا دست نگر نہ بنائے، صرف اپنا
دست نگر بنائے، کسی کے آگے ہاتھ پھیلانے کی نوبت نہ آئے، صرف اپنا سائل
بنائے۔ نبی کریم صلی اللہ علیہ وسلم نے چند اصحاب سے خاص بیعت لی تھی کہ کسی
سے سوال نہ کرنا۔ سواری پر سے ان کا کوڑا بھی گر جاتا تو وہ خود اتر کر اٹھا لیتے، کسی
سے درخواست نہ کرتے۔ میں اس پر عمل تو کما حقہ، کبھی نہ کر سکا، لیکن یہی میرا
آئیڈیل رہا ہے۔ تمہارے لیے بھی یہی آئیڈیل ہونا چاہیے۔ حتی الامکان تم اس پر
عمل کی کوشش کرو۔ اس کا طریقہ یہ ہے کہ ساری امیدیں صرف اللہ پر رکھو، لوگوں
کے پاس جو کچھ ہے، ان کے ہاتھوں میں جو کچھ ہے، اس سے ساری امیدیں قطع کر
لو۔ وَاجْمِعُ الْعِيَاسِ مِعَافًا إِنِّي النَّاسُ - اللَّهُمَّ أَقْذِفُ فِي قُلُبِّي رِجَاءً كَوَاقْطَعْ عَنِّي
رِجَاءً لِمَنْ سِوَاكَ۔ (اور انسانوں کے ہاتھوں میں جو کچھ ہے، اس سے پوری طرح
مایوس ہو جاؤ۔ اے اللہ، میرے دل میں صرف اپنے سے امید ڈال دے، اور اپنے
علاوہ کسی دوسرے سے امید ختم کروے) انسانی تعلقات کی بیش تر خرابیاں، اور زندگی
کی بیش تر ناخوشیاں شکستہ توقعات (broken expectations) کا نتیجہ ہوتی ہیں۔
اس طرح تعلقات بھی فساد سے پاک ہو جائیں گے، ناخوشیوں سے بھی نجات ملے گی۔

تیسرا چیز میں نے یہ مانگی ہے کہ وہ دنیا میں تمہیں حلال و طیب رزق خوب
و سعت سے دے، کم سے کم اتنا ضرور دے کہ تم فارغ البالی کے ساتھ اپنی ضروریات

پوری کر سکو، قناعت کے ساتھ خوش رہو اور دنیا سے خط بھی اٹھا سکو۔

اتنی دنیا، دین کی حفاظت کے لیے ضروری ہے۔ دنیا سے اتنا حصہ لینے سے غفلت اور لاپرواٹی نہ برنا۔ یہ عبادت میں داخل ہے، اور دوسری عبادتوں کے حسن کے لیے ضروری۔ اس لیے اس حد تک دنیا کمانے کو عبادت سمجھ کر ہی کام کرنا۔ لیکن یہ بھی یقین رکھنا کہ جتنا ملنا ہے، وہ ضرور ملے گا۔ حرام راستوں پر جانے سے کچھ زیادہ نہ مل جائے گا۔ **وَأَجِملُّوا فِي الْطَّلَبِ** کو بھی سامنے رکھنا۔

۳

دنیا کے اور تلاش معاش کے، اوایگی حقوق کے، سارے کام بھی ایک امانت ہیں، انھیں پوری امانت داری کے ساتھ کرو۔ دیانت کا دامن کبھی ہاتھ سے نہ چھوڑو۔ پوری ذمہ داری سے اپنے کام پایہ سمجھیل تک پہنچاؤ۔ ہر کام کو بہتر سے بہتر طریقے سے کرو، خوب سے خوب تر کے جویا رہو۔ دنیا کے ہر کام میں بھی کامیابی کو ہدف بناؤ، اور کامیابی کے بھی اعلیٰ سے اعلیٰ درجے کو۔ دین داری اس بات کا نام نہیں کہ آدمی دنیا سے لاپرواٹی برتے۔ ہر کام عبادت ہو گا، اگر اسے صرف اللہ کے لیے کرو گے اور معصیت سے پاک رکھو گے۔

۵

اصل آرزو تو یہ ہے، یہی ہے، اور یہ سب کچھ بھی اسی آرزو کی خاطر ہے، کہ اللہ کے بندے بن کر زندگی بس رکرو، مخلص اور حنیف بندے۔ بندگی یہ ہے کہ ایک طرف جو اس کی مرضیات اور اوامر و نواہی ہیں، ان کو بھی برضاء و رغبت بجالاؤ، بلکہ رضاجوئی اور محبت میں دوڑ دوڑ کروہ کام بھی کرو، جن کو اس نے فرض نہیں کیا، مگر

جن سے وہ خوش ہوتا ہے۔ محبت تو محبوب کے آنکھ کے اشارے کی منتظر رہتی ہے، پچھے کئے بغیر بھی اس کی مرضی پا جاتی ہے، اس کے چہرے پر نگاہ رکھتی ہے۔ اسی کیفیت کا اظہار نماز کے بعد تین دفعہ اس اظہار و اقرار سے ہوتا ہے: رَضِيَتُ اللَّهُ
رَبِّاً وَبِالْإِسْلَامِ دِينًا وَبِمُحَمَّدٍ نَبِيًّا صَلَّى اللَّهُ عَلَيْهِ وَسَلَّمَ

جس نے یہ کیفیت حاصل کر لی، اس نے ایمان کا زائد قہ پالیا، ذاق طعم الایمان۔

دوسری طرف جو اس کے تکوئی فیصلے ہوں، ان پر بھی راضی رہو۔ یعنی وہ جس طرح کے، اس طرح خوشی کرو، اور جس طرح رکھے اس طرح خوشی خوشی رہو: رَضَا بِمَا قَسَمْتَ لِنِي کی اس کیفیت کا اظہار و اقرار بھی نماز کے بعد کے کلمات سے کرو۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ
شَيْءٍ قَدِيرٌ۔ اللَّهُمَّ لَا مَانِعَ لِمَا أَعْطَيْتَ وَلَا مُعْطِي لِمَا مَنَعْتَ۔

- ۶ -

اللہ کے مخلص بندے بنو۔ ایک طرف تو دنیا کا کوئی بھی کام ایسا نہ ہو جو بندگی کا کام نہ ہو۔ یہاں تک کہ کھانا، پینا، سونا، ہنسنا، بولنا بھی۔ حضور یہ سارے کام کرتے تھے، آپ عبد کامل تھے، آپ کا کوئی کام ایسا نہ تھا جو بندگی کا کام نہ ہو۔ لیکن دوسری طرف جو زیادہ ضروری ہے وہ یہ کہ ہر کام صرف اللہ کے لیے کرو، صرف مرضات اللہ کے لیے اور لوجہ اللہ کرو: وَمِنَ النَّاسِ مَنْ يَسْرِي نَفْسَهُ أَبْتَغَاءَ مَرْضَاتِ اللَّهِ (البقرہ ۲: ۲۰۷)۔ دوسری طرف انسانوں ہی میں کوئی ایسا بھی ہے جو رضاۓ اللہ کی طلب میں اپنی جان کھپا رتا ہے (اور إِلَّا أَبْتَغَاءَ وَجْهِ رَبِّهِ الْأَعْلَى (اللیل ۲۰: ۹۲)۔ وہ تو صرف اپنے رب برتر کی رضا جوئی کے لیے کام کرتا ہے)، کے زمرے میں شامل ہو۔ اس کے بغیر

بڑے سے بڑا دینی کام۔ نماز، قرآن، شہادت، افق۔۔۔ بھی دنیاوی کام ہے۔ اس کے ساتھ، چھوٹے سے چھوٹا دینی کام، اور دنیا کا ہر کام، میزان میں وزنی ہے۔ یہ اخلاص حاصل کر لو گے تو کم عمل بھی کفایت کرے گا، دل و زندگی میں اللہ کا رنگ پیدا کرے گا۔ دل میں، زندگی میں، باہمی تعلقات میں، دنیا میں سارے فساد اور بگاڑ کی جڑ اخلاص کا فقدان ہے، خاص طور پر دینی کاموں میں۔

اپنی نیت کو اللہ کے لیے خالص کرنا، اور خالص رکھنے کی کوشش میں لگے رہنا۔۔۔ یہ مختصر اور آسان نسخہ ہے، خلاصہ ہے، سارے دین کا، اور ساری زندگی کو دین کے مطابق بنانے کا۔ اللہ کو ہر وقت یاد کرنے اور یاد رکھنے کا بھی سب سے موثر نسخہ یہی ہے۔ یہی دائمی اور ہمہ وقتی ذکر ہے۔

۷

ہر کام اللہ کے لیے کرنا آسان ہو گا، جب تم ہر وقت یہ یاد رکھو گے کہ یہ کام اللہ کے سامنے پیش ہو گا، اور اسی صورت میں قبول ہو گا کہ صرف اسی کی رضا جوئی کے لیے ہو۔ اس کے ساتھ اپنی نگاہ جنت اور جنم پر بھی رکھو، جس اجر و ثواب یا عذاب و عتاب کا وعدہ کیا گیا ہے، اس کی طلب یا اس سے بچنے پر نگاہ رکھو۔ جنت کا لامبج اور نار جنم کا خوف، یہ دو چیزیں بندگی کی راہ پر تمہارے دو مضبوط بازو ثابت ہوں گے: يَذْعُونَ رَبَّهُمْ خُوفًا وَ طَمَعًا (السجدہ ۳۲: ۳۲)۔ اپنے رب کو خوف اور طمع کے ساتھ پکارتے ہیں۔ اسی لیے حضور بشیر و نذیر بنا کر بھیجے گئے تھے کہ لامبج اور خوف سے طبیعتوں کو بندگی کے لیے تیار کر دیں۔

۸

اللہ کی یاد کو مضبوطی کے ساتھ پکڑلو۔ ہر طرح اس کا اہتمام کرو۔ ہر وقت کرو:

صبح و شام، رات دن کرو۔ ہر حالت میں کرو: کھڑے، بیٹھے، لیٹئے کرو۔ اللہ کی یاد سے ہی دل کی طہانیت کا سامان کرو، **الْأَبْدِيزْ كِرَ اللَّهُ تَطْمِنُ الْقُلُوبُ**۔

۹

یاد رکھو کہ وہ ہر وقت تمہارے ساتھ ہے۔ **وَهُوَ مَعَكُمْ أَيْنَمَا كُنْتُمْ** تم دو ہو، توہ تیرا وہ ہے، جو سب کچھ دیکھ رہا ہے، سن رہا ہے۔ دل کی گرایوں میں جو کچھ ہے وہ بھی جانتا ہے۔ کل کیا ہو گایہ بھی اس کے علم میں ہے، **إِنَّ اللَّهَ بِكُلِّ شَيْءٍ عَلِيمٌ**۔

۱۰

یاد رکھو کہ اس کائنات میں صرف اس کا حکم چلتا ہے، اور کسی کا نہیں۔ ہر چیز اسی کی ملکیت ہے، اس کی تابع ہے۔ وہ ہر چیز پر قدرت رکھتا ہے، کوئی چیز، کوئی کام اس کی قدرت سے باہر نہیں۔ **إِنَّ اللَّهَ عَلَى كُلِّ شَيْءٍ قَدِيرٌ**. **إِنَّمَا مَا فِي السَّمَاوَاتِ وَالْأَرْضِ**۔ **لَهُ مُلْكُ السَّمَاوَاتِ وَالْأَرْضِ**۔ **إِنَّمَا أَمْرُهُ إِذَا أَرَادَ شَيْئًا أَنْ يَقُولُ لَهُ كُنْ فَيَكُونُ**۔ (الیمن ۸۲:۳۶)۔ وہ توجہ کسی چیز کا ارادہ کرتا ہے تو اس کا کام بس یہ ہے کہ اسے حکم دے کہ ہو جا اور وہ ہو جاتی ہے)۔

॥

یاد رکھو کہ ہر نعمت اسی سے ملی ہے۔ حمد اور شکر اسی کے لیے ہے۔ **وَمَا يَكُمْ مِنْ نِعْمَةٍ فِيمَنَ اللَّهُ**۔ **الْحَمْدُ لِلَّهِ رَبِّ الْعَالَمِينَ**۔ اگر تم نے حمد و شکر کے معنی جان لیے، ہر نعمت کو اس کی دین اور عطا جان لیا، اور ہر نعمت پر اس کا شکر ادا کرنا سیکھ گئے، تو سمجھ لو تم نے ایمان کی حقیقت پالی۔ یہ حمد و شکر میزان کو بھر دیں گے۔ دنیا کی ذرہ

برابر نعمت ملے، ایک لقہ یا ایک گھونٹ۔ ذرا سے، ضرر اور نقصان سے بچ جاؤ، ذرہ
برابر نیکی کی توفیق ملے، الحمد للہ کرنے ہی کی توفیق ملے۔۔۔ تو ان میں سے ہر چیز پر شکر
واجب ہے، ہر چیز پر شکر کرو۔ تمہاری صبح حمد کے ترانہ سے شروع ہو، دن بھر یہی
لغہ زندگی کے تاروں سے نکلتا رہے، رات بھی حمد پر ختم ہو۔ تم اندازہ نہیں کر سکتے
زندگی کتنے اطمینان و سکون اور کتنی خوشی و مسرت سے بھر جائے گی، اور اللہ کی
نظرؤں میں یہ زندگی کتنی محبوب ثہرے گی، اُنْ تَشْكُرُوا يَرْضُهُ لَكُمْ (الزمر: ۳۹)۔
اگر تم شکر کرو تو اسے وہ تمہارے لیے پسند کرتا ہے۔ مَا يَفْعُلُ اللَّهُ بِعْدَ إِيمَانِكُمْ اَنْ
شَكَرْتُمْ وَأَمْنَتُمْ (النساء: ۲۷)۔ آخر اللہ کو کیا پڑی ہے کہ محیں خواہ مخواہ سزا
دے۔ اگر تم شکر گزار بندے بنے رہو اور ایمان کی روشن پر چلو۔ شکر و حمد کرو یہاں
تک کہ اللہ راضی ہو جائے۔ وہ راضی ہو جائے، تو یہ ایسی لازوال نعمت ہے کہ جتنا
شکر کرو، کم ہے۔ لَكَ الْحَمْدُ حَتَّى تَرْجُمَى، وَلَكَ الْحَمْدُ اذَا رَضِيَتْ۔

۱۲

اور یاد رکھو کہ اس سے ملاقات ہونی ہے۔ کسی وقت بھی بلاوا آ سکتا ہے۔ بس
ساری زندگی اسی ملاقات کے لیے تیاری کا نام ہے: وَلَتَنْظُرُ نَفْسًا مَّا قَدَّمَتْ لِغَدِيرِ
وَالَّيْهِ تُرْجَعُونَ۔ وَالَّيْهِ تُعْشَرُونَ۔ وَالَّيْهِ الْمُعْسِرُ، جتنا اس ملاقات کے دن کو یاد رکھو
گے، اتنا اس ملاقات کی تیاری کے لیے قوت پیدا ہو گی، جتنا اس کی تیاری کرو گے، اتنی
ہمیشہ کی ابدی کامیابی تمہارا مقدر بنے گی۔

۱۳

اللہ کو یاد کرنے کے غیر معین طریقے ان گنت ہیں۔ دل میں اللہ اللہ کرنا، اس کی

صفات کا تصور کرنا، یہ یاد کرنا کہ وہ مجھے دیکھ رہا ہے۔ جس جس طرح اور جتنا ممکن ہو،
دھیان اس کی طرف رکھنا، اور اسے دھیان میں رکھنا۔

۱۲

اللہ کی یاد کے لیے وہ معین کلمات، اذکار، دعائیں جن کی تعلیم نبی کریم صلی اللہ
علیہ وسلم نے دی ہے، جتنا زیادہ یاد کر سکو۔۔۔ عربی میں نہ ہو تو اردو کے معانی
ہی۔۔۔ اتنا یاد رکھنا اور ان کے پڑھنے کا اہتمام کرنا۔ خاص طور پر دعا مانگنے کا ذوق،
شوq اور سلیقہ جتنا سیکھ سکو۔ خصوصاً آخر شب میں۔ جب اور جتنی اللہ تعالیٰ توفیق
دے۔ چند لمحات کے لیے بھی ہو، تو اس کے سامنے رونا اور گزگزاننا، ہاتھ پھیلا دینا، آہ
وزاری کرنا۔ ان اذکار کا ایک معین نصاب بھی بنالیں۔ میرا نصاب تو تمہیں معلوم ہی
ہے۔ "قرب الہی" اے میں دیا ہوا ہے۔

۱۵

قرآن تو ہے ہی ذکر، اور نور، اور رحمت، اور ہدایت، اور شفاء، لِمَا فِي
الْكُلُّ وَرِ— جتنا شوق اور شغف قرآن سے پیدا کر سکتے ہو، ضرور کرو۔ جتنا وقت قرآن
کی صحبت میں گزار سکو، ضرور گزارنا۔ مصحف نہ کھول سکو، تو اس کا کچھ حصہ دل کے
مصحف سے پڑھنے کو معمول بنانا۔ اس میں قرآن بھی ہے، حمد و تسبیح و سکبیر بھی،
تہليل و تفویض بھی، دعا بھی، اسمائے حسنی کا ورد بھی، ملاقات کی یاد بھی، ذکر قلبی و
لسانی بھی، ذکر بالجوارح بھی۔

۱۔ قرب الہی کے آسان عملی طریقے، منشورات، لاہور

تمام اذکار کا جامع نصاب نماز ہے۔ نماز سے ہرگز غفلت نہ کرنا۔ اور ہر نماز، اپنی حد تک، خشوع اور ذکر الہی سے لبریز ادا کرنے کی کوشش کرنا۔ نماز کا مقصد ہی یہ ہے، **اَقِمِ الصَّلَاةَ بِذِكْرِي**۔ خشوع کی کوشش کرنا کچھ مشکل نہیں۔ کسی چیز پر توجہ رکھو۔ اپنے اوپر کہ مجھے اللہ دیکھ رہا ہے۔ اللہ پر، اس کی صفات پر، خانہ کعبہ پر، زبان سے نکلنے والے الفاظ پر، اس پر کہ یہ میری آخری نماز ہے۔

جماعت کے التزام کا بھی پورا اہتمام کرنا۔ نماز باجماعت، بغیر جماعت کی نماز سے ۲۷ درجے افضل ہے۔ اور عشا کی نماز جماعت سے پڑھنے والا ایسا ہے جیسے اس نے آدھی رات قیام کیا، اور فجر کی پڑھنے والا ایسا ہے جیسے اس نے آدھی رات قیام کیا۔ بہت سے شارحین کے نزدیک **قَلِيلًا مِنْ أَلْيَلِ مَا يَهْجُمُونَ** کا اطلاق ان لوگوں پر ہوتا ہے جو عشا کی نماز جماعت سے پڑھ کر سوئیں۔ اللہ نے تو ہم جیسے خطاؤں کے لیے قیام لیل کے ثواب کا راستہ اتنا آسان کر دیا ہے! پھر کتنی بدنصیبی ہو گی اگر تم اس کے بعد بھی اس ثواب سے محروم رہو۔

صبر اور صلوٰۃ کے ذریعے اللہ سے مدد مانگتے رہو۔ اس نے چاہا تو ہر کام آسان ہو جائے گا، ہر کام میں کامیاب و بامراد رہو گے۔ صبر کے بارے میں وصیت پلے کر چکا ہوں۔ اس کے حصول کا نسخہ بھی اللہ کی یاد اور نماز ہے۔ جہاں بھی اللہ تعالیٰ نے صبر کی تائید ہے، ‘معاً ہی، ذکر، تبعیج، حمد اور نماز کی تائید بھی کی ہے۔ ان دونوں کو جمع کر

کے رکھو گے، دل، طبیعت، کام، زندگی سب سے جمعیت خاطر نصیب ہو گی۔

۱۹

اللہ کی بندگی، اللہ کے بندوں کے ساتھ تعلقات میں، یہ اللہ کو سب سے بڑھ کر محبوب و مطلوب ہے۔ ان تعلقات میں، اپنے اخلاق و معاملات میں اللہ کی مرضی کے مطابق رہنا اور کرنا۔۔۔ سب سے بڑھ کر اس پر نگاہ رکھنا، اور اس کے حصول کی کوشش ہے۔ اس کے لیے ضروری ہے کہ جو کچھ اللہ نے دیا ہے، وہ اس کی خاطر، اس کی محبت کی خاطر، اس کے بندوں پر خرچ کرو۔ مال بھی اور وقت بھی، توجہ بھی اور جذبات و احساسات بھی، تنگ دلی بھی اور غصہ بھی، اپنی آن بان کو بھی اور اپنی انا کو بھی، وَمَتَّأْرِزُ قَنَاهُمْ يُنِفِّقُونَ۔ دیکھو اس کا نماز سے اتنا گرا تعلق ہے کہ جہاں اس نے اقامت صلوٰۃ کی وصیت کی ہے وہاں انفاق اور ایتائے زکوٰۃ کی بھی کی ہے، جہاں قیام لیل اور آہ سحرگاہی کی تاکید کی ہے وہاں مال و رزق لٹانے کی بھی، جہاں عفو و درگزر کی مدح کی ہے وہاں تنگی و فراغی میں دینے کی بھی۔ ایمان کے ساتھ اعطای اور اطعام مسَاکین کو جوڑ دیا ہے: فَإِمَّا مَنْ أَعْطَى وَاتَّقَى وَصَدَقَ بِالْعُسْنَى۔ (اللیل ۵:۹۲)۔ تو جس نے (راہ خدا میں) مال دیا اور (خدا کی نافرمانی سے) پرہیز کیا، اور بھلائی کو چ مانا) - وَالْمُنِفِقِينَ وَالْمُسْتَفِرِينَ بِالْأَسْحَارِ (آل عمران ۳:۷۱)۔ اور فیاض ہیں اور رات کی آخری گھریلوں میں اللہ سے مغفرت کی دعائیں مانگا کرتے ہیں)۔ يُنِفِّقُونَ فِي السَّرَّاءِ وَالضَّرَاءِ وَالْكَظِيمِينَ الْفَيْظَ وَالْعَافِينَ عَنِ النَّاسِ۔ (آل عمران ۳:۳۲)۔ جو ہر حال میں اپنے مال خرچ کرتے ہیں خواہ بدحال ہوں یا خوش حال، جو غصے کو پی جاتے ہیں اور دوسروں کے قصور معاف کر دیتے ہیں)۔ تَتَجَّا فِي جُنُونِهِمْ عَنِ الْمُضَاجِعِ يَلْمَعُونَ رَبَّهُمْ خُوفًا وَطَمَعاً وَمَمَّا رَزَقَنَاهُمْ يُنِفِّقُونَ (السجدہ ۲:۳۲)۔ ان کی پیٹھیں

بستروں سے الگ رہتی ہیں، اپنے رب کو خوف اور طمع کے ساتھ پکارتے ہیں اور جو،
کچھ رزق ہم نے انھیں دیا ہے اس میں سے خرچ کرتے ہیں۔ ﷺ مَا يَهْجَعُونَ - وَيَا لِلشَّارِهِمْ يُسْتَفِرُونَ وَفِي أَمْوَالِهِمْ حَقٌّ لِلْمَسَاكِينِ وَالْمَعْرُومِ
(الناریات : _). راتوں کو کم ہی سوتے تھے۔ پھر وہی رات کے پچھلے پرسوں میں معافی
مانگتے تھے، اور ان کے مالوں میں حق تھا سائل اور محروم کے لیے)۔

بس ان آیات کو اپنے دل پر نقش کر لینا، نگاہوں کے سامنے رکھنا، اور انھی کے
مطابق اپنا عمل، اپنا لین دین، اپنا برداشت اور اپنا کردار بنانا۔ یہ تمہارے لیے کفایت کریں
گی۔ لیکن اس تعلیم کے بعض اہم مضمرات اپنے سامنے خاص طور پر رکھنے۔

۴۰

کسی مخلوق کو، خاص طور پر کسی انسان کو، اس سے زیادہ کسی مسلمان کو، اپنے کسی
قول یا عمل سے ایذا نہ پہنچانا۔ جس طرح اللہ کے لیے ہر کام کرنا، سارے دین کا
خلاصہ ہے، اسی طرح ایذا نہ پہنچانا، سارے احکام اللہ کا باحاصل ہے۔ تم جس حکم
شرعی پر غور کرو، اس میں یہ اصول کسی نہ کسی صورت میں پایا جاتا ہے۔ حدود ہوں،
نکاح و طلاق کے احکام ہوں، لین دین کے ہوں، معاشرت کے ہوں۔ اتنی چھوٹی
چھوٹی چیزوں تک میں بھی ہدایت دی گئی ہے کہ کسی مسلمان کی کوئی چیز مذاق میں بھی
نہ چھپاؤ، اس کی طرف کسی ہتھیار سے اشارا بھی نہ کرو، وہ اٹھ کر جائے تو اس کی جگہ
نہ بیٹھو، اس کے سر کو پھلانگتے ہوئے آگے نہ جاؤ، گھر میں نہ جھانکو، تجسس نہ کرو،
اس کا خط بغیر اجازت نہ پڑھو، نہ شائع کرو۔ رات کو اٹھو تو اس طرح کہ کسی کی نیند
میں خلل نہ پڑے۔۔۔ غرض میں کہاں تک گنواؤ۔ بس اس کو ایک ترازو اور چراغ
بنالو کہ کسی کو اپنے کسی قول یا عمل سے ایذا نہیں پہنچانا۔ دوسروں کے ساتھ جو معاملہ
پیش آئے، اسی کی روشنی میں اپنا عمل رکھو، اسی کی میزان میں تولو۔ خصوصاً جو بات تم

کہتے ہو، جو لفظ تم بولتے ہو، ان میں تو بہت بے احتیاطی ہوتی ہے۔ ایسی ہربات کئنے سے بھی اجتناب کرو اور ایسے عمل سے بھی۔۔۔ الایہ کہ شریعت کے ہی کسی اہم اصول پر عمل کرتے ہوئے کسی کو ایذا پہنچ جائے اور اس سے مفرکی کوئی صورت نہ ہو۔ پھر بھی استغفار ضرور کرن۔

۲۱

اس کا دائرہ مسلمان تک محدود نہیں، مسلمان بھائی کے لیے صرف خصوصی تاکید ہے۔ **الْخُلُقُ عَبَادَ اللَّهُ**، ساری مخلوق اللہ کا خاندان ہے، اور جوان کے حق میں جتنا اچھا ہو، اتنا ہی اللہ کو زیادہ محبوب ہے۔ یہاں تک کہ اس مخلوق میں جانور بھی شامل ہیں۔ اونٹ کو بھوکار کرنا، اس پر برواشت سے زیادہ بوجھ ڈالنا، اس کو آرام نہ دینا، ایک جانور کے سامنے دوسرے جانور کو ذبح کرنا، کند چھری سے کرنا، چڑیا سے اس کے پنجے چھین لینا، چیونٹیوں کو آگ میں جلانا۔۔۔ ان سب چیزوں سے منع کیا گیا ہے۔ جب جانوروں کا یہ معاملہ ہے تو گناہ گار مسلمان ہوں یا غیر مسلم، ان کے کیا حقوق ہیں، تم خود سوچ سکتے ہو۔

۲۲

ایذا سے کسی کی جان، مل یا اعزت کو نقصان پہنچتا ہو تو پھر یہ بالکل حرام ہے۔ اسی طرح حرام ہے جس طرح سور، شراب یا سود حرام ہے۔ روزہ میں کھانے پینے سے رک جانے کا حکم ہے، تو معامل کو باطل طریقے سے کھانا ہر حالت میں حرام کیا گیا ہے۔ کھانے پینے کی چار چیزوں کی حرمت بیان ہوئی ہے تو معاہداتِ اللہ کے کتمان (اور خلاف ورزی، کتمان کی زیادہ بری شکل ہے) کو پیٹ میں آگ بھرنے کے مترادف قرار دیا گیا ہے۔ حرام اشیاء طعام کے کھانے کے لیے تو اضطرار کی مجبایش ہے، کتمان میں کوئی اضطرار نہیں۔ ناجائز مل کھانے میں، غیبت میں، تہمت میں،

سب و شتم میں، اضطرار کے عذر کی کوئی گنجائش نہیں۔ اس کی سزا صرف آگ ہی نہیں، بلکہ اس سے شدید یہ ہے کہ اللہ ان سے نہ بات کرے گا، نہ ان کا تزکیہ کرے گا۔

یہ حقوق کا معاملہ ہے۔ اس سے معاافی نہیں، الایہ کہ جس کی حق تلفی ہوئی، وہی معاف کرے یا اللہ اس سے معاافی دلوانے کی سبیل پیدا کرے۔ بس اپنے آپ کو بچاؤ، اپنے آپ کو بچاؤ اور کچھ ہو جائے تو یہیں معاف کرالو۔ ورنہ قیامت کے دن مفلس اور کنگل رہ جاؤ گے۔

۲۳

سب سے بڑھ کر اپنی زبان کی حفاظت کرو۔ بس زبان کے ذریعے سر کے بل جنم میں گرنے سے بچنے کی تو میں نے ایک ہی راہ پائی ہے۔ وہ یہ کہ دوسروں کے بارے میں اپنی زبان بند رکھو، الایہ کہ کوئی بھلی بات کہہ رہے ہو۔ ان کی پیٹھ پیچھے برائی نہ کرو، سامنے کوئی الزام نہ رکھو جو ثابت نہ کر سکو، برا بھلانہ کرو۔ کہیں برائی ہو رہی ہو، اور فوراً اٹھنے یا رونے پر قادر نہ ہو، تو فوراً استغفار شروع کر دو۔ اپنے جواز کے لیے کوئی تلویل نہ کرو۔ دوسروں میں میاں یہوی بھی شامل ہیں، والدین اور اولاد بھی، ساس سسر اور بہو دامو بھی، بھائی بہن بھی، نوکر ملازم بھی، پڑوی بھی، گھر کے پڑوی بھی اور چند لمحات کے لیے صاحِبِ بالجُنْبِ پڑوی بھی، سفر میں ہمراہ مسافر بھی۔ اس سے رشتہ ہونے کی وجہ سے، گناہ کا جواز نہیں پیدا ہوتا، وہ اور سخت ہو جاتا ہے۔ بس ہر انسان کے بارے میں اپنی زبان بند رکھو، الایہ کہ بھلی بات کرو۔ میری سمجھ میں اس کے علاوہ نجات کی کوئی صورت نہیں۔

حق تلفی سے آگے بڑھ کر حقوق کی ادائیگی کی فکر کرو۔ ایذا سے بچانے نے بڑھ کر، جو حسن سلوک کر سکو، جو خدمت کر سکو، جو حاجت روائی کر سکو، وہ کرو۔ چھوٹی چھوٹی نیکیوں کا جواجر ہے، تمہیں اس کا اندازہ نہیں۔ کسی کو سواری (کار، بس، ہوائی جہاز) پر سوار ہونے میں مدد و رنا، راستے سے تکلیف دہ چیز ہٹا دینا، کسی کے ڈول میں پانی ڈال دینا، کسی کو استعمال کی چیز عاریتادے دینا، کسی کو دیکھ کر مسکرا دینا، اس کو اکرام سے بٹھا دینا، مسلمان کی حاجت روائی کے لئے نکلنا، مسجد نبوی میں اعتکاف سے زیادہ افضل ہے۔ جب تک تم اللہ کے کسی بندے کی حاجت روائی یا اس کی مدد کرنے میں لگے رہو گے، اللہ تمہاری حاجت روائی اور امداد میں لگا رہے گا۔ تم دنیا میں کسی کی تکلیف دور کرو گے، اللہ قیامت کے دن تمہاری تکلیف دور کرے گا۔ تم کسی کی سترپوشی کرو گے، اللہ قیامت کے دن تمہاری سترپوشی کرے گا۔ بھوکے کو کھانا کھلاوے گے، بیمار کی خبر گیری کرو گے، اس کے پاس اللہ کو پاؤ گے۔

جو براہیاں عام ہیں، ان سے بچنے کی میں تمہیں خاص طور پر تائید کرتا ہوں۔ کسی کی عیب جوئی نہ کرنا، اپنے عیوب پر نگاہ رکھنا۔ تجسس حرام ہے، اس حرام میں کبھی نہ پڑنا۔ کسی کے عیوب و گناہ علم میں آجائیں تو ان پر پردہ ڈال دئے۔ پیشہ پیچھے بیان کرنے کا کیا سوال، سامنے بیان کر کے بھی کسی کو عار نہ دلانا، شرمندہ نہ کرنا۔ تمہیں اس سے کچھ حاصل نہ ہو گا، دوسرے کا دل دکھے گا۔ کسی پر ثبوت کے بغیر کوئی اہرام نہ لگانا۔ تہمت اور بہتان بھی حرام ہیں۔ تہمت و بہتان اور غیبت کو ایک ساتھ بھی جمع نہ کرنا۔

ان احکام کے مطابق کروار بنانے کے لیے تمہیں اپنے دل کو چند برائیوں سے پاک کرنا ہو گا، جو امہات النجاشیت ہیں۔ پہلی چیز کبر ہے، اپنے کو ”کچھ“ سمجھتا ہے، دوسروں کو حقیر سمجھتا ہے۔ تواضع اختیار کرو۔ جب تک قیامت کے دن اللہ تعالیٰ تمہیں بری نہ کر دے، قبول نہ کر لے، اس وقت تک تم اپنے بارے میں کچھ بھی نہیں کہہ سکتے۔ اگر اس نے تمہیں روکر دیا، تو تم سے زیادہ ذلیل و رسوائون ہو گا۔ اس لیے آج دنیا کے قید خانے میں خود کو دوسراے مجرموں سے برتر خیال کرنے سے بڑی حماقت کیا ہو سکتی ہے، جب تک مالک یوم الدین کا فیصلہ صدور نہ ہو جائے۔ ہر مسلمان کو، اپنے سے بہتر سمجھو۔ دوسروں کی خوبیوں پر نظر رکھو، عیوب پر نہیں۔ بھلائیوں کا تذکرہ کرو، برائیوں کا نہیں۔ کشف عیوب اور تحقیر نفس اپنی بھی نہ کرو، لیکن اللہ کے سامنے ایک ذلیل و رسوا غلام کی طرح رہو، انہوں نے بیٹھو، چلو پھرو اور کلام کرو۔ گدھے کی طرح آواز بلند نہ کرو۔ اکڑفون نہ دکھاؤ۔ اس جسم پر کیا اکڑفون جے پہیپ اور کیڑوں کی غذا بن جانا ہے۔

ٹنگ دلی، شخنفس سے اپنے دل کو پاک کرو۔ جتنی تواضع اختیار کرو گے، جتنا یہ یقین کرو گے کہ ہر چیز اللہ کی ملک ہے، آج دے دی تو کل اعظم اجرًا کے ساتھ مل جائے گی، آج روک لی تو کل آفت جان بن جائے گی، اتنا ہی دل کو وسیع کرنا آسان ہو گا۔ جتنا دل میں اللہ کی کبریائی سمائے گی، دل فراخ سے فراخ تر ہوتا جائے گا، جتنی اس میں اپنی بڑائی، اپنی حیثیت، اپنی آن، اپنی عزت و ذلت، اپنے حقوق کی عدم اداگی کا

احاس سائے گا، اتنا ہی تمہارا دل بھینچتا اور سکر تا چلا جائے گا۔ آج مل دے دو، معافی دے دو، غصہ روک لو، اپنی آن کی ہٹ قربان کرو، دنیا کی محبوبیت نکل دو، اللہ تعالیٰ تمہارا دل اتنا وسیع کر دے گا، تمہارا سلوک اتنا زم اور فراخ کر دے گا، کہ کل تم اس جنت میں داخلے کے مستحق ٹھہرو گے جس کی وہ سعیت میں زمین و آسمان سما جائیں۔

۲۸

دل کی نرمی اور گداز، محبت کی گرمی اور سوز، رحمت کی ٹھہڑک اور گیرائی۔۔۔
یہ خیر کشیر ہیں۔ دل میں نرمی ہو گی تو گفتگو میں نرمی ہو گی، الفاظ میں نرمی ہو گی، لمحے میں نرمی ہو گی، لین دین میں نرمی ہو گی۔ *إِيَّاكُمْ وَالرَّفِيقِ - مَنْ يَحْرِمُ الرِّفِيقَ يُحِرِّمُ الْغَيْرَ كُلَّهُ*۔

محبت تو فاتح عالم ہے۔ جو چیز نرمی سے حاصل ہو گی وہ سختی سے نہ ہو گی، جو کچھ محبت سے حاصل ہو گا وہ نفرت اور دشمنی سے نہیں۔ *الْعُبُّ لِلَّهِ وَالْبَغْضُ لِلَّهِ* میں سمجھیل ایمان ہے۔ حضور رحمت اللعالمین تھے اور ہیں، مومنین کے لیے روف و رحیم ہیں۔ کرخت آواز میں بات کر کے، لین دین میں سختی کر کے، نتھنے پھلا کے، تمہیں کچھ نصیب نہ ہو گا۔ نرمی اور محبت اور رحمت سے دل کو اطمینان اور شیرینی، دنیا میں بالعلوم سہولت اور آسانی، اور آخرت میں اللہ کی جنت یقینی ہے۔

۲۹

گناہ گاروں سے نفرت نہ کرنا، گناہوں سے کرنا۔ گناہ گاروں کو ڈانٹ پھٹکار اور لعنت ملامت کر کے ان کے خلاف شیطان کی مدد نہ کرنا، بلکہ ان کے لیے استغفار اور دعائے خیر کر کے شیطان کے خلاف ان کی مدد کرنا۔ اپنے گناہوں پر نگاہ رکھو گے، آئا

تَعْبُونَ أَن يَغْفِرَ اللَّهُ لَكُمْ كا ورد کرتے رہو گے، خُلُقُ الْإِنْسَانُ ضَعِيفًا کو سمجھو گے،
 یہ جانو گے کہ ہر آدمی کی زندگی نیکی اور گناہ سے بھری ہوتی ہے، اور ہر گروہ میں نیک
 بھی ہوتے ہیں اور بد بھی، تو تمہیں اپنے ارد گرد گناہ گاروں سے اس طرح معاملہ کرنا
 آسان ہو گا، جس طرح اللہ اور اس کے رسول چاہتے ہیں۔ اپنی غلطیوں اور گناہوں پر
 جتنا لاونس اپنے کو دیتے ہو، اس سے زیادہ لاونس دوسروں کو دو۔ اپنے کو جتنا معافی کا
 مستحق سمجھتے ہو، اس سے زیادہ مستحق دوسروں کو سمجھو۔ جتنی سختی اپنے اپر کرتے ہو،
 اس سے کم سختی دوسروں پر کرو۔ جتنے مطالبات اپنے سے کرتے ہو، اس سے کم اور
 نرم مطالبات دوسروں سے کرو۔ ان شاء اللہ اس روشن میں بذا خیر پاؤ گے۔

۳۰

صلہ رحمی، اقربا کے حقوق کی ادائیگی، ان کے ساتھ حسن سلوک، میل جوں، ان
 کو یاد رکھنا اور یاد کر لینا، ان کے لیے اپنے مال میں ایک حصہ رکھنا، یہ بہت بڑی نیکی
 کو بہت محبوب ہے، یہ کرنے والوں سے وہ محبت کرتا ہے۔ آغاز ہی میں، اللہ
 تعالیٰ نے گم راہ ہو جانے والوں کی نشانی بیان کی ہے: وَيَقْطَعُونَ مَا أَمَرَ اللَّهُ بِهِ أَنْ
 يُؤْصَلَ (البقرہ ۲۷)۔ اللہ نے جسے جوڑنے کا حکم دیا ہے اسے کلتے ہیں)۔ اس کے
 بعد ان کے ساتھ احسان، ان پر خرچ کرنا، پڑو سیوں میں قرابت دار پڑو سیوں (وَالْجَارِ
 فِي الْقُرْبَى) اور بے سارا اور تیموں میں بھی قرابت داروں کا زیادہ مستحق ہونا (يَتَّبِعُ
 فَامَّقْرَبَيْهِ)۔ جگہ جگہ اس کی تائید کی ہے۔ اس حد تک کہ حیرت ہوتی ہے کہ قرآن
 پڑھنے والا اور قرآن پر عمل کرنے کا آرزو مند اس عظیم نیکی سے کیوں کر غافل ہو جاتا
 ہے۔ وقت میں سے، توجہ میں سے، محبت میں سے، مل میں سے بھی ان کا حصہ نکالو۔
 جب اللہ مال دے، اس میں ان کا حصہ نہ بھولو۔ صلہ رحمی کرو گے تو اللہ تمہارے

رُزق میں اور تمہاری عمر میں برکت اور وسعت دے گا (بغاری و مسلم)۔ قیامت کے روز بھی اللہ کی رحمت کے مستحق ہو گے۔ جب اللہ تعالیٰ خلیق خلق سے فارغ ہو گیا، تور حم نے ہر قطع رحمی کرنے والے سے پناہ مانگی۔ چنانچہ اللہ تعالیٰ نے یہ اعلان فرمادیا کہ ”جو تجھے جوڑے گا (یعنی قرابت داریوں کو) اس کو میں (اپنی رحمت کے ساتھ) جوڑوں گا“ جو تجھے کائے گا، اس کو میں اپنی رحمت سے کاٹ دوں گا (بغاری و مسلم)۔

الْأَقْرَبُ فَالْأَقْرَبُ کا اصول ملحوظ رکھنا، لیکن کسی کو بھولنا نہیں۔ والدین، اپنے گھر والے، اپنے بھائی بہن، اپنے بچپا ماموں، پھوپھی خالہ، اسی طرح درجہ بدرجہ۔ پھر والدین کے دوست و احباب، ان کے محب و محبوب۔ پھر مهمان اور صاحب بالجنب۔ خاص طور پر حضورؐ کے اس ارشاد کو ملحوظ رکھنا کہ ان اَبْرَّ الْبِرِّ صَلَةُ الرَّجُلِ أَهْلُ وِدَاءِ بِهِ۔ سب سے بڑی نیکی اپنے باپ کے دوست اور محبوب و محب کے ساتھ تعلق رکھنا ہے۔

۳۱

اختلاف کو برواشت کرنا، اختلاف رائے اور تنقید سے تعلق میں فرق نہ آنے دینا، تنقید کو حلم و تحمل اور فراخ ولی و عالی حوصلگی کے ساتھ سننا، اچھی بات کو قبول کرنا، غلط بات کو نظر انداز کر دینا۔

اپنی غلطی کی ذمہ داری قبول کرنے میں کسی بزولی کا شکار نہ ہونا، نہ کسی غلطی کے اعتراض میں بجل برتنا، نہ کسی پر تنقید و تعریض کرنے میں فیاض بننا، نہ کسی کی تعریف کرنے میں کنجوسی برتنا۔

کوئی منہ پر برا بھلا کئے تو وہ خود کو ہی برا بھلا کہہ رہا ہے، تم کیوں غصہ کرو۔ کوئی پیچھے پیچھے برا بھلا کئے تو تمہارا کیا بگزتا ہے۔ تم جواب نہ دو گے تو فرشتے تمہاری طرف

سے جواب دیں گے۔ نم غصہ، انتقامِ ذلت و عزت کے چکر میں پھنس جاؤ گے تو اور دس گناہوں میں بٹلا ہو گے۔ خاموش رہو گے، تو فرشتوں کی نصرت کے علاوہ، برا بھلا کنے والوں کی نیکیاں بھی تمہیں ملیں گی۔ تمہیں تو، امام ابوحنیفہؓ کی طرح، اسے ہدایا بھیجنا چاہیے، کجا کہ تم غصے اور انتقام کی آگ میں خود کو جلانا شروع کر دو۔

معترضین کا جواب دینے کے چکر میں بھی نہ پڑنا، خصوصاً بر سر عام۔ ہر معترض کی بات پر ٹھنڈے دل سے غور کر لینا۔ وہ کوئی صحیح بات کہیں، تو اپنی اصلاح کر لینا۔ اگر غلط لکھا ہے تو در گزر کروئیں۔ در گزر کرنے سے تمہارا کچھ نہیں بگڑے گا، عزت میں کوئی کمی نہ آئے گی، تلخی نہ بڑھے گی، دل جیتنے کی شیرنی حصے میں آسکتی ہے۔ لوگوں کے ساتھ اعتراض اور جواب اعتراض میں الجھنے سے زیادہ فضول اور کوئی کام نہیں۔ یہ نہ کرو گے تو وقت بچے گا۔ وہی وقت خیر اور اجر کے حصول میں لگاویں۔

خاندان میں، گھر میں، احباب میں، پڑوس میں، کاروبار میں، دینی جماعتی زندگی میں۔۔۔ ہر جگہ ان اصولوں پر عمل کرو گے تو اطمینان اور سکون کی حلاوت پاؤ گے۔ نہیں کرو گے، تو سوزش و الم میں بٹلا ہو گے۔ مخالفین کی ایذا رسانیوں کو معاف کر دینے سے زیادہ لذیذ کوئی مشغلہ نہیں۔ اور جب ہر کام اللہ کے لیے کرنا شروع کر دو گے، تو تمہیں پتا چلے گا کہ یہ تو بڑا آسان کام ہے۔

۳۲

اس دنیاوی زندگی میں ہمیشہ اپنی نظریں اللہ کے دین کی دعوت و اقامت کے نصب العین پر جملے رکھنا۔ اسی کو آخر دم تک اپنا ہدف و مقصد و رکھنا۔ کسی دوسرے مقصد کو اس مقصد پر اور کسی دوسری دلچسپی کو اس دلچسپی پر غالب نہ آنے دینا، خصوصاً دنیا کو۔

ایک آدمی بھی تمہاری وجہ سے ایک نیک کام کرنے لگے، اس سے بڑا صدقہ جاریہ اور کوئی نہیں ہو سکتا۔ اور اگر وہ خود ہی نہ کرے، بلکہ اس کا داعی بھی بن جائے، دوسروں کو بھی اس کام سے لگائے، تو پھر اس ثواب جاریہ میں کئی گنا اضافہ ہو جائے گا۔ یہ نیک کام اگر دعوت کا کام ہو، اقامت دین کی جدوجہد کا کام ہو، اعلائے کلمتہ اللہ کا کام ہو، اجرائے حدود اللہ اور احیائے سنن نبوی کا کام ہو، تو پھر اَضْعَافًا مُضَاعِفَةً والا حال ہو گا، اور اس کے علاوہ نَدِيْنَا مَزِيدٰ کی بشارت بھی پوری ہو گی۔ کسی نیکی کو حقیر نہ جانو، نہ کسی برائی کو کم تر سمجھو۔ اعمال کے مدارج سمجھو، اور ان کے مطابق کام کرو۔ نوافل کی کوئی مقدار بھی ایک فرض کے برابر نہیں ہو سکتی۔ سارے فرائض ادا کرنا ضروری سمجھنا۔ ان میں چوٹی کا فرض جملوں سبیل اللہ کا فرض ہے۔ شیطان کے اس فریب میں نہ آنا کہ بڑے بڑے منافع کو چھوڑ کر کم منافع میں مشغول ہو جاؤ۔ اس فریب میں بھی نہ آنا کہ ذرائع میں اس طرح پھنس جاؤ کہ مقصود گم ہو جائیں: یہ اسی لیے کر رہے ہیں کہ اصل مقصد کے لیے بہتر کام کر سکیں، اور اس کا وقت پھر کبھی نہیں آتا۔ اس فریب میں بھی نہ آنا کہ پہلے اپنی اصلاح کر لیں پھر یہ کام کریں گے، پہلے علم حاصل کر لیں، پہلے قول و فعل کی دورانگی دور کر لیں، پھر کریں گے۔ یاد رکھو ایسا وقت کبھی نہ آئے گا۔ اس فریب میں بھی نہ آنا کہ اچھا، کل سے کریں گے، ذرا اس کام سے فارغ ہو لیں، پھر کریں گے، اس کی نوبت بھی کبھی نہ آئے گی۔

مايوسی کے کیفر سے اپنے آپ کو بچانا۔ آج کل کے حالات میں یہ سب سے عام مرض ہے۔ دنیا میں آگے بڑھنے کے لیے بہترین تدابیر اقتیار کرنا، تمہاری عقل پر اللہ تعالیٰ کا حق ہے۔ پسپائی ہو، ہریت ہو، لوگ نہ مانیں، نہ ساتھ دیں، تو اس کے اسباب کا کھونج لگانا اور ان کا علاج کرنا بھی دینی ذمہ داری ہے۔ زیادہ سے زیادہ لوگ آئیں، جلد سے جلد آئیں، جلد سے جلد کامیابی ہو، دین غالب ہو، یہ آرزوئیں عین مطلوب

ہیں۔ لیکن بھیت ایک فرد کے تو تمہاری آرزو صرف ایک ہونا چاہیے: وہ یہ کہ تم کوشش کا حق ادا کر دو، اور جنت کے مستحق ٹھیرو۔ تمہیں اس کے علاوہ اور کچھ مطلوب نہ ہونا چاہیے۔

راہ خدا میں جدوجہد کے ساتھ ساتھ، اپنے دل کو شہادت کی آرزو سے بھی آبادو شاداب رکھن۔ جب تک اللہ تعالیٰ سرنگار کر کے شہادت دینے کی منزل اور توفیق سے سرفراز نہ کرے، اس وقت تک مل سے، عمل سے، دعوت سے، تقریر سے، تحریر سے شہادت میں کوتاہی نہ کرنا، اس شہادت میں اپنا حصہ نہ کھونا۔

۳۴

راہ خدا میں جدوجہد کے لیے جماعتی زندگی ناگزیر ہے۔ اپنی اصلاح و تربیت کے لیے بھی، راہ خدا میں اپنی استقامت کے لیے بھی۔ جماعتی زندگی کا دامن کبھی ہاتھ سے نہ چھوڑنا۔ نہ جماعتی زندگی کے اصول و آداب کا، جن سے نہ صرف جماعت مفبوط ہوتی ہے، تم بھی جماعت سے بہت کچھ حاصل کرو گے۔ مقصد سے واپسی، انسانوں کو جوڑنا، اور ان کی ساتھ جڑے رہنا، سمع و طاعت اور ان کی حدود و آداب، مشورے کے اصول، پابندی وقت، اداگی ذمہ داری، نصیحت و خیرخواہی۔۔۔ یہ تو صرف چند ثمرات ہیں۔

جماعتی زندگی میں ایسے مراحل بھی آتے ہیں کہ ماہوسی کی کیفیت ہوتی ہے۔ اگر کبھی ایسا ہو تو جماعت کا دامن نہ چھوڑنا۔ اللہ نے وقت دیا، اور لکھنے کی توفیق ملی، تو میں اپنی کہانی یا اپنی ڈائری لکھ کر جاؤں گا۔ اس سے تمہیں معلوم ہو گا کہ ۱۹۷۰ کے بعد اختلاف، ماہوسی اور اس میں روز افزون اضافہ کے باوجود میں نے کس طرح وفاواری اور استقامت کے ساتھ عمد و فا کو وفا کرنے کے تقاضے نبھائے۔ بعض تو

اختلاف اور مایوسی کی پہلی ہی آنج میں پکھل گئے۔

۳۴

اپنی زندگی میں اقامت دین کرتے ہوئے، یادو سروں کی زندگی اور معاشرے میں یہ فریضہ ادا کرتے ہوئے، حکمت کی دولت سے کبھی لاپرواٹی نہ برتنا۔ اس ضمن میں حکمت دین کے موضوع پر میں اپنی تقریر اور اکتوبر تا دسمبر ۱۹۹۶ کے ”ترجمان القرآن“ کے اشارات خاص طور پر پڑھنے کی تائید کروں گا۔ اس حکمت میں تَمِسْيِر و تدریج کا اصول، تَعْمُق و تشدید سے اجتناب، دونوں کی پابندی بہت اہم ہے۔ جزئی و فروعی مسائل میں دار و گیر اور بحث و مباحثہ سے اجتناب کرنا۔ عامته الناس سے غیر ضروری سکھیش اور ناراضی ہرگز مول نہ لینا۔ ان کی مختلف آراء یا غلطیوں کی بھی اچھی تاویل کرنا۔ ان کی راہ سے نہ ہننا، الایہ کہ معصیت اللہ صلور ہو رہی ہو۔ حرام حلال کالفاظ استعمال کرنے میں شدید احتیاط برتنا، بلکہ حتی الوسع اجتناب ہی کرنا کہ سلف کا طریقہ یہی تحل۔

۳۵

گھر، اپنا گھر، تمہارے اختیار میں ہے۔ اس گھر میں اللہ کے کلمہ کو غالب رکھنا، اللہ کی حکومت قائم کرنا، اسے اللہ کی مرضی کے مطابق بنانا اور چلانا تمہارا سب سے بڑا اور اہم کام ہونا چاہیے۔ اپنی ذات کے بعد، تم سے انھی چیزوں کے بارے میں سوال اور موافخذہ ہو گا، جو تمہارے اختیار میں ہیں۔ ان میں سب سے اہم تمہارا گھر ہے۔ گھر کی اصلاح تمہاری ذات کی اصلاح پر منحصر ہے اور تمہاری ذاتی اصلاح گھر کی اصلاح پر۔ گھر اللہ کی مرضی کے مطابق چلے گا، تو تمہیں اطمینان و سکون کی بیش بہا

۳۴

دولت نصیب ہو گی۔ آج کوئی گھر باہر سے آنے والے اثرات سے محفوظ نہیں ہوا
سکتا۔ پھر بھی تمہاری کوششوں سے بہت کچھ ہو سکتا ہے۔

قُوَّاً أَنْفُسَكُمْ وَلَهُ لِيْكُمْ نَارًا (بچاؤ اپنے آپ کو اور اپنے گھروالوں کو آگ سے
اگھر کی زندگی کے لیے رہنمای اصول ہو۔ گھر جلانے اور گھر میں باہمی تعلقات میں یہی
روح جاری و ساری اور کار فرمائے ہو۔ گھر کا ساز و سامان ہو، گھر کا کھانا پینا ہو، بچوں کی تعلیم
ہو، ان کی تربیت ہو، ان کے شوق ہوں، ان کا مستقبل ہو، میاں بیوی کا تعلق ہو،
بچوں کے ساتھ بر تاؤ ہو، ملازموں کے ساتھ سلوک ہو، — یہی پیش نظر رکھنا کہ
کوئی بات ایسی نہ ہو جو اللہ کی آگ کا مستحق بنائے۔ جتنا تم اس پر نظر رکھو گے، اس کا
اهتمام رکھو گے، اتنا گھر کی زندگی جنت بنے گی، اور جنت کے حصول کا ذریعہ ثابت ہو
گی۔

اس کے یہ معنی نہیں کہ آگ کا سوچتے رہنے سے گھر دنیا کے مزدوں اور
تفریسوں سے خلی ہو جائے گا۔ نہیں، بلکہ اس کے باوجود دل جوئی اور مودت بھی ہو
گی، باہمی پیار بھی ہو گا، عنود و رگزربھی ہو گا، حلال و طیب سے لذت اندوزی بھی ہو
گی، مناسب سامان زینت بھی ہو گا۔ اس لیے کہ یہ سب اللہ کی آگ سے بچنے
کے لیے ضروری ہے۔

کوئی دو انسان ایک جیسے نہیں ہوتے۔ جب ایک جگہ ہر دم رہنا ہو تو کھٹ پٹ،
ناراضی اور اختلاف سے مفر نہیں۔ لیکن شوہر یہ یاد رکھیں کہ رسول اللہ صلی اللہ علیہ
و آلم اپنے گھر میں کیسے شوہرت ہے، آپ نے اس بارے میں کیا ہدایات دی ہیں۔
عورتوں کی دل جوئی کو ان کا حق قرار دیا ہے۔ سفر میں جاتے تو کسی کو ساتھ لے
جاتے۔ روزانہ ان کے ساتھ وقت گزارنے کا اہتمام کرتے۔ ان کے ہنسی مذاق میں
شریک ہوتے۔ ان کو تفریح بھی کرتے۔ ان کے ساتھ دوڑ بھی لگائی۔ اور فرمایا: ایمان

میں کامل وہ ہیں جو اخلاق کا حسن رکھتے ہیں، اور تم میں سب سے اچھے وہ ہیں جو اپنی عورتوں کے لیے اچھے ہیں (ترمذی)۔

شوہروں نے عورتوں کی تدفیب کی تو حضورؐ کی ازواج کے پاس کثرت سے عورتیں شکایت لے کر پہنچ گئیں۔ آپؐ نے فرمایا: کثرت سے عورتیں اپنے شوہروں کی شکایت کرنے میری بیویوں کے پاس آئی ہیں۔ ایسے لوگ تم میں اچھے لوگ نہیں ہیں۔ فرمایا: عورتوں سے نرمی اور خیر کا برداشت کرو۔ فرمایا: کوئی مومن مرد کسی مومن عورت کو ناپسند نہ کرے۔ اگر اس کی کوئی علott ناگوار ہے، تو کوئی دوسری الیکی بھی ہو گی جو اسے اچھی لگے (اور یہی معاملہ مraudوں کے حوالے سے عورتوں کے لیے بھی ہے)۔

شکستہ توقعات اور کسر و انکسار پر آمادہ نہ ہونا، یہی تعلقات کی خرابی کی اصل وجہ ہیں۔

بچوں کی عزت نفس کا خیال رکھنا، لیکن ان کی تربیت میں کوئی کمی نہ کرنا۔ یاد رکھنا کہ بچوں سے بڑھ کر دورنگی کو پہچاننے والا اور کوئی نہیں ہوتا۔ اس لیے گھر میں تم اور کچھ کرو، قول و فعل کی دورنگی سے خود کو ضرور بچان۔

بچوں کو آداب کی تعلیم ضرور دینا۔ سلام و ملاقات کے، بہنوں کی خدمت و احترام کے، گفتگو کے، مہمانوں کی میزبانی کے، کھانے پینے کے، اور ایسے ہی دیگر آداب۔

میری تمنا تھی کہ تمہارے پچھے پہلے قرآن ختم کریں۔ قرآن سے محبت اور تعلق ان کے دلوں میں بیٹھ جائے۔ وہ انگریزی اسکولوں میں نہ جائیں۔ اس عمر میں ان کے حافظوں کی لوحوں پر بیباہیک شیپ کے گانے نہ کنندہ ہوں، قرآن کی آیات، حضورؐ کے ارشادات، نعمتیں، اقبال و حالی جیسے شاعروں کا کلام، دینی ادب کے شہپارے نقش ہوں۔ یہ سب تو نہ ہو سکا۔ بس اب کم سے کم قرآن اور دینی ادب کی تعلیم جتنی دے

سکو، اور اس طرح دے سکو کہ ان کی اہمیت اور محبت بھی دل میں پہنچتی جائے تو میری روح کو بہت خوشی ہو گی۔

میں نبی وی کے حرام ہونے کا فتویٰ نہیں دیتا۔ لیکن خدا کے لیے اپنے گھروں کو اس لعنت اور گندگی سے پاک رکھنا، فحش و عربان تصاویر اور رسالوں اور کتابوں سے بھی۔ گھر کی فضا کو جتنا پاکیزہ بناسکو اور رکھ سکو اتنا ضرور بنانا اور رکھنا۔

گھر میں باقاعدہ اجتماع ہو سکے تو اچھا ہے، لیکن روز مرہ کے معمولات میں اللہ کی یاد اور بھلائیوں کی تلقین اور برائیوں سے اجتناب کی نصیحت کو ضرور سمعونا۔ جہاد اور شہادت کے قصے بھی سنانا۔

۳۶

جن جن باتوں کی میں نے وصیت کی ہے، ان پر عمل کرنے کے لیے تمہیں قوت واستعدادو کی ضرورت ہو گی۔ اس قوت کا سرچشمہ یہ یقین، اس بات کا دھڑکا، اور اس وقت کی تیاری ہے کہ۔۔۔ اللہ کے پاس جانا ہے، اس سے ملاقات کرنا ہے، اصل کامیابی وہیں کی کامیابی ہے، اصل زندگی وہی ہے۔ تم کو ایک دفعہ اس بات کا فیصلہ کرنا ہے، کرنا چاہیے، اور جتنا جلد کر لو اتنا اچھا ہے کہ تمہیں ہر کام اسی لیے کرنا ہے، ہر لمحے اسی طرح گزارنا ہے، ہر پیسہ اسی لیے خرچ کرنا ہے، ہر تعلق اسی طرح کرنا ہے کہ وہ آخرت میں تمہارے کام آئے۔ وَلَتُنْظِرُ نَفْسًا مَا قَدَّمَتْ لِفَدِ (المحشر: ۵۹: ۱۸)۔ اور ہر شخص یہ دیکھے کہ اس نے کل کے لیے کیا سلامن کیا ہے،) اکثر لوگ دو کشیوں میں سوار ہو کر چلنے کی کوشش کرتے رہتے ہیں، دونوں ہی میں نقصان اٹھاتے ہیں۔ تم فیصلہ کر لو کہ تمہیں دنیا کی پوری زندگی سے آخرت اور صرف آخرت کمانا ہے۔ دنیا کمانا ہے تو وہ بھی اسی لیے کہ اس سے آخرت کمانا ہے۔

الَّذِينَ يُظْلَنُونَ أَنَّهُمْ مُلْقَوْا رَبِّهِمْ وَإِنَّهُمْ إِلَيْهِ رَاجِعُونَ (آل بقرہ ۳۶۲)۔ جو سمجھتے ہیں کہ آخر کار انھیں اپنے رب سے ملنا اور اسی کی طرف پلٹ کر جانا ہے، میں تم شامل ہو جاؤ گے، تمھیں خشوع حاصل ہو گا، (خشوع نہ ہو تو علم کی بڑی سے بڑی مقدار بے کار ہے)، خشوع حاصل ہو گا تو صبر اور صلوٰۃ کی راہ آسان ہو گی، اور یہ دونوں ہی دین اور دنیا کی تمام بھلائیوں کی سنجیاں ہیں۔

تقویٰ جو کامیاب زندگی کا عنوان ہے، اس کا راز بھی اسی فیصلے، اور اس پر استقامت میں پوشیدہ ہے کہ آخرت مطلوب ہے۔ دنیا کی ہر دلچسپی اور ہر شغل سے آخرت ہی کمانا ہے۔ اسی کو ہر وقت نگاہ میں رکھنا۔ پھر تقویٰ حاصل ہو گا، آسمان و زمین سے برکتیں نازل ہوں گی، ہر مجھے سے نجلت کاراستہ ملے گا، رزق اس طرح اور ایسے ذرائع سے ملے گا کہ وہم و گملن میں نہ ہو گا، ہر کام میں آسانی ہو گی، اور تم جنت کے وارث ہو گے۔ اس مقصد کے لیے موت اور منازل آخرت کو کثرت سے یاد کرنا۔

۳۷

آخرت کے لیے ارادہ، اس کو ہدف و مقصود بنانا، اور اس کے لیے سعی جیسا کہ اس ارادہ کا حق ہے۔ یہ اسی وقت حاصل ہو گا جب تم ایمان بالغیب کی نعمت حاصل کرو گے۔ اللہ ہو یا آخرت، دونوں ہی غیب میں ہیں۔ وہ حقیقتیں جو حواس کی گرفت سے باہر ہیں، بصارت و بصیرت سے پوشیدہ ہیں، ان پر ایمان و یقین سے ہی تمہارا ارادہ آخرت اور اس کی کوشش میں استحکام و قوت حاصل ہو گی۔ جنت اور دوزخ تمہارے سامنے نہیں، اس کے بغیر ہی ایک کی طلب ولاجع اور دوسرا کی نفرت و خوف تمھیں حاصل ہو۔ رحمٰن کو بھی تم نے دیکھا نہیں لیکن اس پر بھی ایمان رکھو اور

اللَّهُمَّ إِنِّي أُسْأَلُكَ حُبَّكَ وَحْبَ مَنْ يُحِبُّكَ وَحْبَ عَمَلٍ يُقْرِبُنِي
إِلَيْكَ۔ (اے اللہ میں تجھ سے تیری محبت مانگتا ہوں اور اس کی محبت مانگتا
ہوں جو تجھ سے محبت کرتا ہے اور ہر اس عمل کی محبت مانگتا ہوں جو مجھے تیری
محبت سے قریب لے آئے)۔

اللَّهُمَّ اجْعَلْنِي أَحِبَّكَ بِقُلْبِي كُلَّهُ وَارْضِيَّكَ بِجَهْدِي كُلَّهُ۔ (اے اللہ،
مجھے میرے پورے دل سے اپنے سے محبت کرنے والا بناوے اور میں اپنی
ساری کوشش تجھے راضی کرنے میں لگادوں)۔

اللَّهُمَّ اجْعَلْ حُبَّ قُلْبِي لَكَ كُلَّهُ، وَسَعْيِ كُلَّهِ فِي مَرْضَاتِكَ۔ (اے
اللہ، میرے دل کی ساری محبت اپنے لیے کرو، اور میری ساری کوششیں
تیری رضا کے لیے ہوں)۔

اللہ کی نعمتوں کو کثرت سے یاد کرو، اس کے احسانات کو یاد کرو، ان کا تذکرہ کرو،
جتنا کر سکو۔ ہر قسم کی نعمتیں، عام بھی اور خاص بھی، معنوی و روحانی بھی اور مادی بھی،
چھوٹی بھی اور بڑی بھی، ان سب کا تذکرہ کرو۔

۳۹

کتنی بھی کوشش کرو، یہ یاد رکھنا کہ گناہوں سے بچنا ممکن نہیں۔ كُلُّكُمْ
مُذَنبُ كُلُّكُمْ خَطَاوْنَ (تم سب گناہ گار ہو، تم سب خطماکار ہو)۔ اگر تم گناہ نہ
کرتے، اللہ دوسری مخلوق پیدا کرتا، ان کو اختیار کی آزادی دیتا، وہ گناہ کرتے، استغفار
کرتے، پھر وہ ان کو معاف کر دیتا۔ اس لیے اپنے گناہوں سے ہمت نہ ہارنا، حوصلہ نہ
کھونا، مایوسی کے پھنسنے میں نہ پھنسنا، استغفار کرنا، اور اپنے رب کی راہ پر چلتے رہنے۔
اس کا دست کرم ہر وقت پھیلا ہوا ہے۔ وہ خود بلا تما ہے کہ آؤ اور گناہ بخشواؤ۔

يَنْعُوذُكُمْ بِلِيْفِرَلُكُمْ صبح کو بلا تا ہے کہ رات کے گناہ گار آئیں، شام کو ہاتھ پھیلاتا ہے کہ دن کے گناہ گار آئیں، استغفار کریں تاکہ وہ ان کو بخش دے۔

استغفار میں جلدی کرنا۔ گناہ ہوتے ہی ہاتھ پھیلائیں، دل پر سے داغ دھل جائے گا اور وہ چمک اٹھے گا۔ اندھیرا چھٹ جائے گا، روشنی ہو جائے گی۔ جو ایمان دل سے نکل گیا ہو گا، وہ واپس آجائے گا۔ ان چیزوں میں دیرینہ لگنا چاہیے۔

کثرت سے استغفار کرنا۔ حضور ایک دن میں ۱۰۰ مرتبہ سے زیادہ استغفار کرتے تھے۔ ایک ہی گناہ بار بار سرزد ہو، بار بار استغفار کرنا۔ گناہ کا بار بار ہونا تمہیں استغفار سے عاجز نہ کرے۔ بار بار گناہ کرنا اور بار بار استغفار کرنا، گناہ پر اصرار کی تعریف میں نہیں آتا۔ گناہ ڈھٹائی سے کرنا، اس کے بعد نادم نہ ہونا، اس کے لیے تاویل کرنا، جواز فراہم کرنا، یہ چیزیں اصرار کی تعریف میں آتی ہیں۔ ان سے اللہ تعالیٰ نار ارض ہوتا ہے۔

گناہ کے بعد آنسو بھالینا۔ اس میں کمی نہ کرنا، کچھ تلافی اور کفارہ بھی اپنے اوپر عائد کرنا، کچھ صدقہ مال کا، کسی کے لیے عنود در گزر، کچھ رکعت نماز کی۔

توبہ اور استغفار میں جلدی کرنا چاہیے، اس کا دروازہ ہر وقت کھلا ہے۔ لیکن اس کا بہترین وقت فجر سے قبل سحر کا ہے۔ چند لمحات کے لیے ہی توفیق ہو، پیشانی شیک کر، آنسو بھا کر استغفار کرنا، ضرور کرنا۔

بندوں کے حقوق کے باب میں گناہ ہو تو ندامت اور استغفار کے ساتھ حقوق کی ادا گی، نقصان کی تلافی اور معافی بھی ضروری ہے۔

استغفار سے نہ صرف اس مغفرت کا دروازہ کھلے گا جو جنت میں داخلہ کے لیے ضروری ہے۔ وَسَارِعُوا إِلَى مَغْفِرَةٍ مِّنْ رِبِّكُمْ وَجَنَّةٌ عَرْضَهَا السَّمُوَاتُ وَالْأَرْضُ (آل عمران ۳۰: ۳۳)۔ دوڑ کر چلو اس راہ پر جو تمہارے رب کی بخشش اور اس کی جنت کی

طرف جاتی ہے، جس کی وسعت زمین اور آسمانوں جیسی ہے) ملکہ دنیاوی خوش حالی، مسائل کا حل اور تنگی میں فراغی نصیب ہو گی۔

۳۰

آخری بات یہ کہوں گا کہ جو کچھ اللہ کی رحمت ملے گی، مغفرت ملے گی، نعمت ملے گی، ابدی راحت ملے گی، رب کی خوشنودی ملے گی، وہ تمہاری اپنی کوشش سے ملے گی، اپنی محنت سے ملے گی، کچھ کرنے سے ملے گی۔ جو انعام ہے وہ محنت کا، عمل کا، سعی کا ہے۔ **فَلَا تَعْلُمُ نَفْسٌ مَا أَخْفِيَ لَهُمْ مِنْ قُرْةَ أَعْيُنٍ، جَزَاءُ بِمَا كَانُوا يَعْمَلُونَ** (السجدة ۳۲:۳۲)۔ پھر جیسا کچھ آنکھوں کی ٹھنڈک کا سامان ان کے اعمال کی جزا میں ان کے لیے چھپا رکھا گیا ہے اس کی کسی تنفس کو خبر نہیں ہے)۔ **وَأَنَّ لَيْسَ بِالْإِنْسَانِ إِلَّا مَا سَعَى** (النجم ۵۳:۳۹)۔ اور یہ کہ انسان کے لیے کچھ نہیں ہے، مگر وہ جس کی اس نے سعی کی ہے)۔ **وَأَنَّ سَعْيَهُ سُوفَ يُرَى، ثُمَّ يُجْزَءُهُ الْجَزَاءُ الْأُوْفَى** (النجم ۵۳:۵۳)۔ پھر اس کی پوری جزا سے دی جائے گی۔

زندگی، سب سے قیمتی چیز ہے۔ تم اس کی ذمہ داری سنبھالو، جس طرح دکلن دار اپنی دکلن کی، تاجر اپنی تجارت کی اور کسان اپنے کھیت کی ذمہ داری سنبھالتا ہے۔ باغ اپنے ہاتھ میں لو، مال فراہم کرو، نیچ ڈالو، صبح وقت پر دکان کھولو، شام کو وقت پر بند کرو، روز کا حساب کرلو۔ جب تم خود کو اور اپنی زندگی کو بناسنوارنے کے لیے آگے بڑھو گے، اس کی دھن تم پر سوار ہو جائے گی، اسی کے لیے کام کرو گے، تو اللہ تعالیٰ خود تمہارے لیے ترقی کی راہیں کھولتا جائے گا، یہ اس کا وعدہ ہے، **وَالَّذِينَ جَاهَدُوا فِيمَا نَهَدِيَنَّهُمْ سُبْلَنَا** (العنکبوت ۴۹:۴۹)۔ جو لوگ ہماری خاطر مجاہدہ کریں گے انھیں ہم اپنے راستے دکھائیں گے)۔

اس کو دو ہی چیزیں مطلوب ہیں: ایک 'ارادہ' دوسرے 'سی و کوشش۔ دونوں ایمان کے ساتھ۔ پھر اس کی طرف سے تدریانی اور اکرام میں کمی نہ پاؤ گے، وَمَنْ أَرَادَ
 الْأُخْرَةَ وَسَعَى لِهَا سَعْيَهَا وَهُوَ مُؤْمِنٌ فَأُولَئِنَّكَمْ كَانَ سَعْيُهُمْ مَشْكُورًا (بنی اسرائیل ۱۹:۱۷)۔ اور جو آخرت کا خواہش مند ہو اور اس کے لیے سعی کرے جیسی کہ اس کے لیے سعی کرنی چاہیے، اور ہو وہ مومن، تو ایسے ہر شخص کی سعی مٹکوڑ ہو گی)۔

اپنے اعمال سے ڈرتے رہو، اللہ سے خشیت اختیار کرو، جو رحمان و رحیم ہے۔ مگر اس کی رحمت اور وعدوں کی سچائی پر یقین رکھو۔ اس سے امیدیں لگائے رکھو۔ خوف اور لامجھ کی ساتھ اسے پکارو۔ اور اس بات کا ورد کرتے رہو: كَانَ بِالْمُؤْمِنِينَ رَحِيمًا۔

اپنے مستقبل کے بارے میں سوچتا ہوں تو امید و ہیم کی کیفیت ہے، خوف غالب ہے۔ اللہ سے کوئی بعید نہیں کہ آخر وقت آنے تک امید غالب ہو جائے۔ اپنی بد اعمالیوں پر افسوس اور ندامت ہے، شرمندگی ہے۔ السَّابِقُونَ اور الْمُقْرِبُونَ کا ذکر پڑھتا ہوں تو ایک ہو کسی سینے میں اٹھتی ہے۔ کچھ ایسا مشکل بھی نہ تھا، وَأَذْلِفَتِ
 الْجَنَّةَ لِلْمُتَقِيْنَ غَيْرَ بَعِيْدٍ۔ (ق ۳۱:۵)۔ جنت متقین کے قریب لے آئی جائے گی، کچھ بھی دور نہ ہو گی) لیکن سب مواقع ضائع کر دیے۔ بلا وجہ گناہوں کا بوجھ لاو۔ ایسے گناہ کہ سوائے بریادی کے کچھ نصیب نہ ہو۔ یہ لامجھ تو ترک کرنا مشکل ہے کہ وہاں پر مقربین و سابقین کے ساتھ الحق ہو، لیکن یہ ایک محل خواب و خیال لگتا ہے۔ پھر اصحاب بیمین کا سوچتا ہوں، جن کے نیک اعمال زیادہ وزنی ہوں گے، سلامتی ان کا مقدر ہو گی۔ برے اعمال بھی لائیں گے۔ دونوں پلڑوں پر نظر ڈالتا ہوں، تو یہاں بھی امید نہیں بندھتی کہ ان کے زمرے میں شامل ہونے کا مستحق بن سکا ہوں۔ یہ توبت

ہی آسان تھا۔ پھر اصحاب شمل، اصحاب جنم کا ذکر پڑھتا ہوں تو بھی یقین نہیں آتا کہ اتنا برا ہوں کہ ان میں شامل ہو جاؤں گا۔ پھر کیا ہو گا؟ کن کے ذمہ میں شامل ہوں گا؟ تو اپنا حال ایسا لگتا ہے کہ آخرُونَ اعْتَرَفُوا بِذُنُوبِهِمْ سیتا۔ خَلَطُوا عَمَلًا صَالِحًا وَأَخْرَ سَيِّئًا، عَسَى اللَّهُ أَنْ يَتُوبَ عَلَيْهِمْ۔ إِنَّ اللَّهَ غَفُورٌ رَّحِيمٌ۔ (التوبہ ۲۹)۔ کچھ اور لوگ ہیں جنہوں نے اپنے قصوروں کا اعتراف کر لیا ہے۔ ان کا عمل مخلوط ہے، کچھ نیک ہے اور کچھ بد۔ بعد نہیں کہ اللہ ان پر پھر میریان ہو جائے کیونکہ وہ درگزر کرنے والا اور رحم فرمانے والا ہے)۔ عمل صلح بھی ہیں، گناہ بھی ہیں، خلط طط ہیں، کچھ پتا نہیں کہ کس کا پڑا بھاری ہے، دونوں ہی بست زیادہ ہیں۔ اپنے گناہوں کا اعتراف بھی ہے۔ ان کا بھی جن کو جانتا ہوں، ان کا بھی جن کو نہیں جانتا۔ جس دن سب دیکھ کر فَاعْتَرَفُوا بِذُنُوبِهِمْ کی کیفیت اس حسرت کے ساتھ آئے گی کہ لَوْكُنَّا نَسْمَعُ أَوْ نَعْقِلُ، اس سے پہلے ہی تھیں سب کا اعتراف ہے، اقرار ہے۔ روز کہنے کی کوشش کرتا ہوں الْمُقْرَرُ الْمُعْتَرِفُ بِذَنْبِيِّ الْيَكَ۔ لَوْكُنَّا نَسْمَعُ أَوْ نَعْقِلُ کی حسرت کے آنسو بھی آج ہی حاضر ہیں۔ اس لیے امید بند ہتی ہے۔

غفور و رحیم نظر کرم فرمائے، توجہ فرمائے، آغوش رحمت کو واکرے، اعمال نامہ بر سر عام نہ دے، اسے نشر نہ کرے، پردے کا معاملہ پردے ہی میں رہے، لوگوں کے حسن ظن ہی کا خیال رکھ لے کہ اتنے بندوں کا حسن ظن غلط نہ ثابت ہو، اور مغفرت و رحمت سے ڈھانپ لے۔ اس رحمت کے علاوہ تو کسی کا بھی کوئی سارا نہیں۔ جو مقرب ترین تھے وہ بھی کہے گئے کہ إِلَّا أَنْ يَتَبَرَّئَ فِي رَحْمَةٍ۔ اور کوئی آسرا نہیں۔ تین دفعہ پڑھتا ہوں اور کان لگے رہتے ہیں کہ کوئی صدائے دل نواز آئے: اٹھ، تیرے گناہ معاف کرو یے گئے۔

إِنَّ مَغْفِرَتَكَ أَوْ سَعْيَ مِنْ ذُنُوبِيِّ وَرَحْمَتَكَ أُوجِّي عِنْدِي مِنْ عَمَلِي (بے شک تیری مغفرت میرے گناہوں سے زیادہ وسیع ہے اور مجھے تیری رحمت کا آسرا ہے، نہ

کہ اپنے عمل کا)۔

کئی دفعہ مدینہ منورہ میں حاضری کے موقع پر چشم تصور اسی نظارہ کی دید کی آزو
میں بھی ہے، اور درود پڑھتے ہوئے، بہ پائے خواجہ چشمیں را بملیم، سوچتے ہوئے اسی
وعدے کی میکھیل کی آزو سینے میں رہی:

وَلَوْا نَهُمْ إِذَا ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرُ لَهُمُ الرَّسُولُ
لَوَجَدُوا اللَّهَ تَوَابًا رَّحِيمًا۔ (النساء ۲۳:۶۷)۔ اگر انہوں نے یہ کیا ہو تو اکہ جب یہ اپنے
نفس پر ظلم کر بیٹھے تھے تو تمہارے پاس آ جاتے اور اللہ سے معافی مانگتے اور رسول
بھی ان کے لیے معافی کی درخواست کرتا تو یقیناً اللہ کو بخشنے والا رحم کرنے والا پاتے)۔

بس خیرت اور آرزو، آرزو اور حسرت۔۔۔ یہی حاصل زندگی ہے۔

ان مراحل میں تم سب کا عمل، ان خیر کی باتوں پر جو میں نے یہاں جمع کر دی
ہیں، یا جو کبھی بیان کی ہیں، لکھی ہیں، میرے لیے سب سے قیمتی ہدیہ ہو گا، میری
سب سے بڑی خدمت ہو گی، میرے ساتھ سب سے بڑا تعلق ہو گا، اور اس کے لیے
میں تمہارا سب سے بڑھ کر احسان مند ہوں گا۔

أُوْصِيْكُمْ بِتَقْوَى اللَّهِ كَمَا قَالَ اللَّهُ تَعَالَى : وَلَقَدْ وَصَيَّنَا الَّذِينَ أُوتُوا الْكِتَبَ
مِنْ قَبْلِكُمْ وَإِيَّاكُمْ أَنِ اتَّقُوا اللَّهَ - اتَّقُوا اللَّهَ حَقَّ تَقَاتِهِ وَلَا تَمُوتُنَ إِلَّا وَأَنْتُمْ
مُسْلِمُونَ - اسْتَوْدِعُ اللَّهُ دِيْنَكُمْ وَغَوَّاتِيْمِ أَعْمَالِكُمْ -

(میں تمہیں اللہ سے تقویٰ کی نصیحت کرتا ہوں، جیسا کہ اللہ تعالیٰ نے فرمایا: تم
سے پہلے جن کو کتاب دی تھی انھیں بھی یہی ہدایت کی تھی اور اب تم کو بھی
یہی ہدایت کرتے ہیں کہ اللہ سے تقویٰ اختیار کرو (النساء ۲۳:۶۸)۔ اللہ سے ڈرو
جیسا کہ اس سے ڈرنے کا حق ہے۔ تم کو موت نہ آئے مگر اس حال میں کہ تم
مسلم ہو (آل عمران ۳۰:۴۰)۔ میں تمہارا دین اور تمہارے اعمال کے انجام، اللہ
کے سپرد کرتا ہوں)